



Gabra tal-ġurisprudenza

SENTENZA TAL-QORTI ĠENERALI (L-Ewwel Awla Estiża)

13 ta' Diċembru 2018*

[Test rettifikat permezz ta' digriet tal-21 ta' Marzu 2019]

“Responsabbiltà mhux kuntrattwali – Politika estera u ta' sigurtà komuni – Miżuri restrittivi meħuda kontra l-Iran – Iffriżar ta' fondi – Inkluzjoni u żamma tal-isem tar-rikorrenti fuq il-listi ta' persuni u ta' entitajiet li għalihom japplikaw miżuri restrittivi – Dannu materjali – Dannu morali”

Fil-Kawża T-558/15,

Iran Insurance Company, stabbilita f'Teheran (l-Iran), irrappreżentata minn D. Luff, avukat,

rikorrenti,

vs

Il-Kunsill tal-Unjoni Ewropea, irrappreżentat minn B. Driessen u M. Bishop, bħala aġenti,

konvenut,

sostnut minn

Il-Kummissjoni Ewropea, irrappreżentata minn F. Ronkes Agerbeek u R. Tricot, bħala aġenti,

intervenjenti,

li għandha bħala suġġett talba bbażata fuq l-Artikolu 268 TFUE u intiża sabiex jinkiseb kumpens għad-dannu morali u materjali li r-rikorrenti allegatament ġarrbet wara l-adozzjoni tad-Deċiżjoni tal-Kunsill 2010/644/PESK tal-25 ta' Ottubru 2010 li temenda d-Deċiżjoni 2010/413/PESK dwar miżuri restrittivi kontra l-Iran u li tħassar il-Pożizzjoni Komuni 2007/140/PESK (ĠU 2010, L 281, p. 81), tar-Regolament tal-Kunsill (UE) Nru 961/2010 tal-25 ta' Ottubru 2010 dwar miżuri restrittivi kontra l-Iran u li jhassar ir-Regolament (KE) Nru 423/2007 (ĠU 2010, L 281, p. 1), tad-Deċiżjoni tal-Kunsill 2011/783/PESK tal-1 ta' Diċembru 2011 li temenda d-Deċiżjoni 2010/413/PESK dwar miżuri restrittivi kontra l-Iran (ĠU 2011, L 319, p. 71), tar-Regolament ta' Implimentazzjoni tal-Kunsill (UE) Nru 1245/2011 tal-1 ta' Diċembru 2011 li jimplimenta r-Regolament Nru 961/2010 (ĠU 2011, L 319, p. 11), u tar-Regolament tal-Kunsill (UE) Nru 267/2012 tat-23 ta' Marzu 2012 dwar miżuri restrittivi kontra l-Iran u li jhassar ir-Regolament Nru 961/2010 (ĠU 2012, L 88, p. 1 u r-rettifiki fil-ĠU 2012, L 332, p. 31 u fil-ĠU 2014, L 93, p. 85), li permezz tagħhom l-isem tar-rikorrenti ġie inkluz u nżamm fuq il-listi ta' persuni u ta' entitajiet li għalihom japplikaw miżuri restrittivi,

* Lingwa tal-kawża: l-Ingliż.

IL-QORTI ĠENERALI (l-Ewwel Awla Estiża),

komposta minn I. Pelikánová (Relatur), President, V. Valančius, P. Nihoul, J. Svenningsen u U. Öberg, Imħallfin,

Reġistratur: N. Schall, Amministratur,

wara li rat il-proċedura bil-miktub u wara s-seduta tal-20 ta' Marzu 2018,

tagħti l-preżenti

Sentenza

I. Il-fatti li wasslu għall-kawża

- 1 Din il-kawża giet ipprezentata fil-kuntest tal-miżuri restrittivi introdotti sabiex issir pressjoni fuq ir-Repubblika Iżlamika tal-Iran bil-għan li din tal-aħħar ittemm l-attivitàjiet nukleari li għandhom riskju ta' proliferazzjoni u l-iżvilupp ta' sistemi ta' kunsinna ta' armi nukleari (iktar 'il quddiem, il-“proliferazzjoni nukleari”).
- 2 Ir-rikorrenti, Iran Insurance Company, magħrufa wkoll bħala Bimeh Iran, hija kumpannija tal-assigurazzjoni Iranjana.
- 3 Fid-9 ta' Ġunju 2010, il-Kunsill tas-Sigurtà tan-Nazzjonijiet Uniti adotta r-Riżoluzzjoni 1929 (2010) intiża sabiex twessa' l-portata tal-miżuri restrittivi stabbiliti permezz tar-riżoluzzjonijiet preċedenti 1737 (2006) tas-27 ta' Diċembru 2006, 1747 (2007) tal-24 ta' Marzu 2007, u 1803 (2008) tat-3 ta' Marzu 2008, u sabiex tistabbilixxi miżuri restrittivi supplimentari kontra r-Repubblika Iżlamika tal-Iran.
- 4 Permezz tad-Deċiżjoni tal-Kunsill 2010/413/PESK tas-26 ta' Lulju 2010 dwar miżuri restrittivi kontra l-Iran u li tħassar il-Pożizzjoni Komuni 2007/140/PESK (ĠU 2008, L 4M, p. 155), isem ir-rikorrenti gie inkluz fil-lista li tinsab fl-Anness II tal-imsemmija deċiżjoni.
- 5 Konsegwentement, isem ir-rikorrenti gie inkluz fil-lista li tinsab fl-Anness V tar-Regolament tal-Kunsill (KE) Nru 423/2007 tad-19 ta' April 2007 dwar miżuri restrittivi kontra l-Iran (ĠU 2008, L 335M, p. 969 u r-rettifika fil-ĠU 2009, L 64M, p. 423).
- 6 L-inkluzjoni ta' isem ir-rikorrenti fil-lista msemmija fil-punt 5 iktar 'il fuq daħlet fis-sehħ fid-data tal-pubblikazzjoni tar-Regolament ta' Implimentazzjoni tal-Kunsill (UE) Nru 668/2010 tas-26 ta' Lulju 2010 li jimplimenta l-Artikolu 7(2) tar-Regolament Nru 423/2007 (ĠU 2010, L 195, p. 25), *f'Il-Gurnal Uffiċjali tal-Unjoni Ewropea*, jiġifieri fis-27 ta' Lulju 2010. Hija kellha bħala effett l-iffriżar tal-fondi u tar-riżorsi ekonomiċi tar-rikorrenti (iktar 'il quddiem l-“iffriżar tal-fondi” jew il-“miżuri restrittivi”).
- 7 L-inkluzjoni ta' isem ir-rikorrenti fil-listi msemmija fil-punti 4 u 5 iktar 'il fuq kienet ibbażata fuq ir-raġunijiet li ġejjin:

“[Ir-rikorrenti] inxurjat ix-xiri ta' diversi oġġetti li jistgħu jintużaw fi programmi li huma sanzjonati [mir-Riżoluzzjoni 1737 tal-Kunsill tas-Sigurtà]. Oġġetti mixtrijin inxurjati [kienu] jinkludu spare parts ta' helicopters, u kompjuters b'applikazzjonijiet f'navigazzjoni ta' inġeni tal-ajru u tal-missili.”

- 8 Permezz ta' ittra tad-9 ta' Settembru 2010, ir-rikorrenti talbet lill-Kunsill tal-Unjoni Ewropea jirrevedi l-inklużjoni ta' isimha fil-listi inkwistjoni, fid-dawl tal-informazzjoni li hija kienet ikkomunikatlu. Hija talbet ukoll li jintbagħtulha l-provi li jiġġustifikaw din l-inklużjoni. Fl-aħħar nett, hija talbet li tkun mismugħa.
- 9 Permezz tad-Deciżjoni tiegħu 2010/644/PESK tal-25 ta' Ottubru 2010 li temenda d-Deciżjoni 2010/413 (ĠU 2010, L 281, p. 81), il-Kunsill, wara li rreveda s-sitwazzjoni tar-rikorrenti, żamm isimha fil-lista li tidher fl-Anness II tad-Deciżjoni 2010/413, b'effett minn dak l-istess jum.
- 10 Meta ġie adottat ir-Regolament tal-Kunsill (UE) Nru 961/2010 tal-25 ta' Ottubru 2010 dwar miżuri restrittivi kontra l-Iran u li jhassar ir-Regolament Nru 423/2007 (ĠU 2010, L 281, p. 1), l-isem tar-rikorrenti ġie inkluz fil-lista li tinsab fl-Anness VIII tal-imsemmi regolament, b'effett mis-27 ta' Ottubru 2010.
- 11 Permezz ta' ittra tat-28 ta' Ottubru 2010, li r-rikorrenti rċeviet fit-23 ta' Novembru 2010, il-Kunsill informa lil din tal-aħħar li, wara reviżjoni tas-sitwazzjoni tagħha fid-dawl tal-osservazzjonijiet li jinsabu fl-ittra tagħha tad-9 ta' Settembru 2010, hija kellha tibqa' sugġetta għal miżuri restrittivi.
- 12 Permezz ta' ittra tat-28 ta' Diċembru 2010, ir-rikorrenti kkontestat il-fatti kkunsidrati kontriha mill-Kunsill. Sabiex tkun tista' teżercita d-drittijiet tad-difiża tagħha, hija talbet aċċess għall-fajl.
- 13 Permezz ta' rikors ipprezentat fir-Registru tal-Qorti Ġenerali fis-7 ta' Jannar 2011, ir-rikorrenti pprezentat rikors, intiz b'mod partikolari, essenzjalment, għall-annullament tal-listi msemmija fil-punti 4 u 5 iktar 'il fuq, sa fejn dawn jikkoncernawha. Dan ir-rikors ġie rreġistrat bin-numru T-12/11.
- 14 Permezz ta' ittra tat-22 ta' Frar 2011, il-Kunsill ipprova lir-rikorrenti s-siltiet dwarha meħuda mill-proposti ta' inkluzjoni mibgħuta mill-Istati Membri, kif kienu jidhru fin-noti ta' trażmissjoni indikati bir-referenzi 13413/10 EXT 6 u 6726/11.
- 15 Permezz ta' ittra tad-29 ta' Lulju 2011, ir-rikorrenti reggħet ikkontestat ir-realtà tal-fatti li kienu attribwiti lilha mill-Kunsill.
- 16 Permezz tad-Deciżjoni tiegħu 2011/783/PESK tal-1 ta' Diċembru 2011 li temenda d-Deciżjoni 2010/413 (ĠU 2011, L 319, p. 71), u r-Regolament ta' Implimentazzjoni tiegħu (UE) Nru 1245/2011 tal-1 ta' Diċembru 2011 li jimplementa r-Regolament Nru 961/2010 (ĠU 2011, L 319, p. 11), il-Kunsill, wara li eżamina mill-ġdid is-sitwazzjoni tar-rikorrenti, żamm isem din tal-aħħar fil-listi li jinsabu fl-Anness II tad-Deciżjoni 2010/413, kif emendata bid-Deciżjoni 2010/644, u fl-Anness VIII tar-Regolament Nru 961/2010, b'effett, rispettivament, mill-1 u mit-2 ta' Diċembru 2011.
- 17 Permezz ta' ittra tal-5 ta' Diċembru 2011, il-Kunsill informa lir-rikorrenti li hija kellha tibqa' sugġetta għal miżuri restrittivi.
- 18 Permezz ta' ittra tat-13 ta' Jannar 2012, ir-rikorrenti talbet mill-ġdid sabiex tingħata aċċess għall-fajl.
- 19 Permezz ta' ittra tal-21 ta' Frar 2012, il-Kunsill baġhat lir-rikorrenti dokumenti relatati ma' "id-Deciżjoni [...] tal-1 ta' Diċembru 2011 li jinżammu fis-seħħ il-miżuri restrittivi [kontriha]".
- 20 Id-Deciżjoni tal-Kunsill 2012/35/PESK tat-23 ta' Jannar 2012 li temenda d-Deciżjoni 2010/413 (ĠU 2012, L 19, p. 22 u r-rettifika fil-ĠU 2012, L 31, p. 7), daħlet fis-seħħ fil-jum tal-adozzjoni tagħha. L-Artikolu 1(7) tagħha emenda, wara dik id-data, l-Artikolu 20 tad-Deciżjoni 2010/413 billi introduċa, fost l-oħrajn, kriterju ġdid ibbażat fuq appoġġ, b'mod partikolari finanzjarju, lill-Gvern tal-Iran. Dan

l-istess kriterju ddaħhal fl-Artikolu 23(2)(d) tar-Regolament tal-Kunsill Nru 267/2012 tat-23 ta' Marzu 2012 dwar miżuri restrittivi kontra l-Iran u li jhassar ir-Regolament Nru 961/2010 (ĠU 2012, L 88, p. 1 u r-rettifiki fil-ĠU 2012, L 332, p. 31 u fil-ĠU 2014, L 93, p. 85).

- 21 Meta ġie adottat ir-Regolament Nru 267/2012, isem ir-rikorrenti ġie inkluż, għall-istess raġunijiet bħal dawk diġà msemmija fil-punt 7 iktar 'il fuq, fil-lista li tinsab fl-Anness IX ta' dan ir-regolament (iktar 'il quddiem, meħuda flimkien mal-listi li jinsabu fl-Anness II tad-Deciżjoni 2010/413, kif emendata bid-Deciżjoni 2010/644, u fl-Anness VIII tar-Regolament Nru 961/2010, il-"listi kontenzzjużi"), b'effett mill-24 ta' Marzu 2012.
- 22 Permezz ta' nota ppreżentata fir-Registru tal-Qorti Ġenerali fl-4 ta' Ġunju 2012, ir-rikorrenti emendat it-talbiet tagħha fil-Kawża T-12/11, sabiex ikunu intiżi, essenzjalment, għall-annullament tal-listi kollha kontenzzjużi, sa fejn dawn jikkonċernawha.
- 23 Permezz ta' sentenza tas-6 ta' Settembru 2013, Iran Insurance vs Il-Kunsill (T-12/11, mhux ippubblikata, EU:T:2013:401), il-Qorti Ġenerali annullat, b'mod partikolari, il-listi kontenzzjużi, sa fejn dawn kienu jikkonċernaw lir-rikorrenti, fuq il-bażi li ma kinux sostnuti minn provi. Peress li ma ġie ppreżentat l-ebda appell kontra din is-sentenza, din tal-aħħar saret definitiva u kisbet l-awtorità ta' *res judicata*.
- 24 Permezz tad-Deciżjoni 2013/661/PESK tal-15 ta' Novembru 2013 li temenda d-Deciżjoni 2010/413 (ĠU 2013, L 306, p. 18), u r-Regolament ta' Implimentazzjoni (UE) Nru 1154/2013 tal-15 ta' Novembru 2013 li jimplimenta r-Regolament Nru 267/2012 (ĠU 2013, L 306, p. 3), il-Kunsill żamm il-miżuri restrittivi adottati fil-konfront tar-rikorrenti abbażi tal-kriterju l-ġdid ibbażat fuq appoġġ, b'mod partikolari finanzjarju, lill-Gvern Iranjan. Dawn l-atti dahlu fis-seħh fis-16 ta' Novembru 2013, il-jum tal-pubblikazzjoni tagħhom fil-Ġurnal Uffiċjali.
- 25 Permezz ta' rikors ippreżentat fir-Registru tal-Qorti Ġenerali fid-29 ta' Jannar 2014, ir-rikorrenti ppreżentat rikors għall-annullament tal-atti, tal-15 ta' Novembru 2013, li jzommu l-miżuri restrittivi meħuda fir-rigward tagħha. Dan ir-rikors ġie rreġistrat bin-numru T-63/14.
- 26 Permezz ta' sentenza tat-3 ta' Mejju 2016, Iran Insurance vs Il-Kunsill (T-63/14, mhux ippubblikata, EU:T:2016:264), il-Qorti Ġenerali ċaħdet ir-rikors u kkundannat lir-rikorrenti għall-ispejjeż.
- 27 Permezz ta' ittra tal-25 ta' Lulju 2015, ir-rikorrenti ppreżentat lill-Kunsill talba preliminari għal kumpens għad-danni allegatament imġarrba minhabba l-miżuri restrittivi meħuda fir-rigward tagħha, skont ir-Regolament ta' Implimentazzjoni Nru 668/2010 u d-Deciżjoni 2010/413. Il-Kunsill ma wegħibx għal din l-ittra.

II. Il-proċedura u t-talbiet tal-partijiet

- 28 Permezz ta' rikors ippreżentat fir-Registru tal-Qorti Ġenerali fil-25 ta' Settembru 2015, ir-rikorrenti fethet din il-kawża. Il-kawża ġiet assenjata lill-Ewwel Awla tal-Qorti Ġenerali minhabba konnessjoni bejn il-kawżi.
- 29 Fil-15 ta' Jannar 2016, il-Kunsill ippreżenta risposta.
- 30 Permezz ta' att ippreżentat fir-Registru tal-Qorti Ġenerali fis-16 ta' Marzu 2016, il-Kummissjoni Ewropea talbet li tintervjeni f'din il-kawża insostenn tat-talbiet tal-Kunsill.
- 31 Fl-14 ta' April 2016, il-Kunsill ippreżenta l-osservazzjonijiet tiegħu fuq it-talba għal intervent. Ir-rikorrenti ma ppreżentatx osservazzjonijiet dwar din it-talba fit-terminu stabbilit.

- 32 Fit-13 ta' Mejju 2016, ir-rikorrenti pprezentat ir-replika.
- 33 Permezz ta' deċiżjoni tal-President tal-Ewwel Awla tal-Qorti Ġenerali tat-18 ta' Mejju 2016, adottata skont l-Artikolu 144(4) tar-Regoli tal-Proċedura tal-Qorti Ġenerali, il-Kummissjoni giet ammissa tintervjeni f'din il-kawża.
- 34 Fit-8 ta' Lulju 2016, il-Kunsill ipprezenta l-kontroreplika.
- 35 Fid-19 ta' Lulju 2016, il-Kummissjoni pprezentat in-nota ta' intervent tagħha. Fis-7 ta' Settembru u fil-11 ta' Ottubru 2016 rispettivament, il-Kunsill u r-rikorrenti pprezentaw l-osservazzjonijiet tagħhom dwar din in-nota.
- 36 Fuq proposta tal-Imħallef Relatur, il-Qorti Ġenerali (L-Ewwel Awla) adottat miżura ta' organizzazzjoni tal-proċedura li tisma' lill-partijiet dwar il-possibbiltà ta' sospensjoni tal-proċedura fl-istennija tad-deċiżjoni tal-Qorti tal-Ġustizzja li tagħlaq il-proċeduri fil-Kawża C-45/15 P, Safa Nicu Sepahan vs Il-Kunsill. Il-partijiet fil-kawża prinċipali kkomunikaw l-osservazzjonijiet tagħhom f'dan ir-rigward fit-terminu stabbilit.
- 37 Peress li l-kompożizzjoni tal-Awli tal-Qorti Ġenerali nbidlet, b'applikazzjoni tal-Artikolu 27(5) tar-Regoli tal-Proċedura, l-Imħallef Relatur gie mahtur għall-Ewwel Awla, u din il-kawża, konsegwentement, giet assenjata lilha.
- 38 Fid-dawl tal-osservazzjonijiet tal-partijiet fil-kawża prinċipali, il-President tal-Ewwel Awla tal-Qorti tal-Ġenerali, permezz tad-deċiżjoni tal-10 ta' Ottubru 2016, iddeċieda li jissospendi l-proċedura f'din il-kawża.
- 39 Wara l-għoti tas-sentenza tat-30 ta' Mejju 2017, Safa Nicu Sepahan vs Il-Kunsill (C-45/15 P, EU:C:2017:402), fuq proposta tal-Imħallef Relatur, il-Qorti Ġenerali (L-Ewwel Awla) adottat miżura ta' organizzazzjoni tal-proċedura li tisma' lill-partijiet dwar il-konsegwenzi li huma jisiltu mill-imsemmija sentenza għal din il-kawża. Il-partijiet fil-kawża prinċipali kkomunikaw l-osservazzjonijiet tagħhom f'dan ir-rigward fit-terminu stabbilit.
- 40 Permezz ta' ittra pprezentata fir-Registru tal-Qorti Ġenerali fit-12 ta' Lulju 2017, ir-rikorrenti talbet li tinzamm seduta għas-sottomissjonijiet orali, skont l-Artikolu 106(1) tar-Regoli tal-Proċedura tal-Qorti Ġenerali.
- 41 Fl-14 ta' Diċembru 2017, il-Qorti Ġenerali ddeċidiet li tibgħat din il-kawża quddiem il-kulleġġ ġudikanti estiż, skont l-Artikolu 28 tar-Regoli tal-Proċedura u fuq proposta tal-Ewwel Awla.
- 42 Fuq proposta tal-Imħallef Relatur, il-Qorti Ġenerali ddeċidiet li tiftaħ il-fażi orali tal-proċedura, tilqa' l-osservazzjonijiet tal-partijiet fil-kawża prinċipali dwar il-possibbiltà li din il-kawża tingħaqad mal-Kawża T-559/15, Post Bank Iran vs Il-Kunsill, għall-finijiet tal-fażi orali tal-proċedura u sabiex tagħmel ċerti mistoqsijiet lill-partijiet. Il-partijiet irreferew għal dawn it-talbiet fit-termini imposti.
- 43 Permezz ta' deċiżjoni tad-9 ta' Frar 2018, il-President tal-Ewwel Awla tal-Qorti Ġenerali ddeċieda li jgħaqqad din il-kawża u l-Kawża T-559/15, Post Bank Iran vs Il-Kunsill, għall-finijiet tal-fażi orali tal-proċedura.
- 44 It-trattazzjoni tal-partijiet u t-twegibiet tagħhom għall-mistoqsijiet orali tal-Qorti Ġenerali nstemgħu fis-seduta tal-20 ta' Marzu 2018. Fit-twegibiet tagħha, ir-rikorrenti ppreċiżat b'mod partikolari, l-illegalità kkonstatata fis-sentenza tas-6 ta' Settembru 2013, Iran Insurance vs Il-Kunsill (T-12/11, mhux ippubblikata, EU:T:2013:401), li hija invokat insostenn tat-talba tagħha għad-danni, u ta' dan ittiegħdet nota fil-proċess verbali tas-seduta.

45 Fir-rikors tagħha, ir-rikorrenti titlob essenzjalment li l-Qorti Ġenerali jogħgobha:

- tikkundanna lill-Kunsill iħallasha, b'kampens għad-dannu materjali u morali li hija garrbet minhabba l-inklużjoni illegali ta' isimha fil-listi kontenzjużi, bejn ix-xhur ta' Lulju 2010 u ta' Novembru 2013, b'applikazzjoni tad-Deċiżjoni 2010/644, tar-Regolament Nru 961/2010, tad-Deċiżjoni 2011/783, tar-Regolament ta' Implimentazzjoni Nru 1245/2011 u tar-Regolament Nru 267/2012 (iktar 'il quddiem l-“atti kontenzjużi”), kumpens li jammonta għal EUR 4 774 187.07, għal 84 767.66 lira sterlina (GBP) (madwar EUR 94 939) u għal 1 532 688 dollaru Amerikan (USD) (madwar EUR 1 318 111), u kwalunkwe ammont ieħor li jista' jiġi stabbilit matul il-proċedura;
- tikkundanna lill-Kunsill għall-ispejjeż.

46 Fl-istadju tar-replika u tal-osservazzjonijiet tagħha fuq in-nota ta' intervent, ir-rikorrenti emendat it-talbiet tagħha għal kumpens, peress li issa qed titlob, bħala kumpens għad-dannu morali u materjali mgarra, kumpens ta' EUR 3 494 484.07, GBP 84 767.66 (madwar EUR 94 939), 33 945 miljun rial Iranjan (IRR) (madwar EUR 678 900) u USD 1 532 688 (madwar EUR 1 318 111), kif ukoll kwalunkwe ammont ieħor li jista' jiġi stabbilit matul il-proċedura.

47 Il-Kunsill jitlob, essenzjalment, li l-Qorti Ġenerali jogħgobha:

- tiċhad parzjalment ir-rikors għal nuqqas ta' kompetenza sabiex tiegħu konjizzjoni tiegħu, u, għall-bqija, bħala manifestament inammissibbli jew, fi kwalunkwe każ, manifestament infondat;
- tikkundanna lir-rikorrenti għall-ispejjeż.

48 Il-Kummissjoni titlob lill-Qorti Ġenerali sabiex tiċhad ir-rikors fl-intier tiegħu.

III. Id-dritt

A. Fuq il-kompetenza tal-Qorti Ġenerali

49 [Test rettifikat permezz ta' digriet tal 21 ta' Marzu 2019] Fil-kontroreplika, il-Kunsill iqis li, sa fejn ir-rikorrenti bbażat it-talba tagħha għad-danni fuq l-illegalità tal-inklużjoni ta' isimha fil-lista li tinsab fl-Anness II tad-Deċiżjoni 2010/413, kif emendata bid-Deċiżjoni 2010/644, il-Qorti Ġenerali ma hijiex kompetenti sabiex tiddeċiedi dwar dan ir-rikors, inkwantu t-tieni paragrafu tal-Artikolu 275 TFUE ma jagħtihiex kompetenza sabiex tiddeċiedi dwar talba għad-danni bbażata fuq l-illegalità ta' att li jaqa' taht il-Politika Esera u ta' Sigurtà Komuni (PESK).

50 Fit-tweġibiet tagħha bil-miktub għall-mistoqsijiet tal-Qorti Ġenerali (punt 42 iktar 'il fuq), ir-rikorrenti ssostni li l-eċċezzjoni ta' inammissibbiltà tal-Kunsill hija inammissibbli, peress li hija tardiva, u li ma hijiex fondata, peress li l-atti PESK ġew implimentati, f'dan il-każ, permezz ta' regolamenti, adottati skont l-Artikolu 215 TFUE.

51 F'dan ir-rigward, għandu jifakkar li eċċezzjoni ta' inammissibbiltà li tkun tqajmet fl-istadju tal-kontroreplika, meta setgħet tqajmet sa mill-istadju tad-difiża, għandha tiġi kkunsidrata bħala tardiva (ara, f'dan is-sens, is-sentenza tat-18 ta' Frar 2016, Jannatian vs Il-Kunsill, T-328/14, mhux ippubblikata, EU:T:2016:86, punt 29). Issa, din l-eċċezzjoni ta' inammissibbiltà, li setgħet tqajmet mill-Kunsill fl-istadju tar-risposta, hija tardiva u, bħala tali, inammissibbli.

- 52 Madankollu, skont l-Artikolu 129 tar-Regoli ta' Proċedura, il-Qorti Ġenerali tista' f'kull hin, *ex officio* u wara li jinstemgħu l-partijiet, tiddeċiedi dwar l-eċċezzjonijiet ta' inammissibbiltà ta' ordni pubbliku, li jinkludu, skont il-ġurisprudenza, il-ġurisdizzjoni tal-qorti tal-Unjoni Ewropea sabiex tieħu konjizzjoni tar-rikors (ara, f'dan is-sens, is-sentenzi tat-18 ta' Marzu 1980, *Ferriera Valsabbia et vs Il-Kummissjoni*, 154/78, 205/78, 206/78, 226/78 sa 228/78, 263/78, 264/78, 31/79, 39/79, 83/79 u 85/79, EU:C:1980:81, punt 7, u tas-17 ta' Ġunju 1998, *Svenska Journalistförbundet vs Il-Kunsill*, T-174/95, EU:T:1998:127, punt 80).
- 53 Issa, jirriżulta mis-sitt sentenza tat-tieni subparagrafu tal-Artikolu 24(1) TUE u mill-ewwel paragrafu tal-Artikolu 275 TFUE, li l-Qorti tal-Ġustizzja, bħala prinċipju, ma għandhiex tkun kompetenti fir-rigward tad-dispożizzjonijiet tad-dritt primarju dwar il-PESK u lanqas fir-rigward tal-atti legali adottati abbażi tagħhom. Huwa biss bħala eċċezzjoni li, skont it-tieni paragrafu tal-Artikolu 275 TFUE, il-qorti tal-Unjoni huma kompetenti fil-qasam tal-PESK. Din il-kompetenza tinkludi, minn naha, il-monitoraġġ tal-osservanza tal-Artikolu 40 TUE u, min-naha l-oħra, ir-rikorsi għal annullament ippreżentati minn individwi skont ir-raba' paragrafu tal-Artikolu 263 TFUE kontra miżuri restrittivi adottati mill-Kunsill fil-kuntest tal-PESK. Min-naha l-oħra, it-tieni paragrafu tal-Artikolu 275 TFUE ma jattribwixxi l-ebda kompetenza lill-Qorti tal-Ġustizzja sabiex tieħu konjizzjoni ta' rikors għal kumpens (sentenza tat-18 ta' Frar 2016, *Jannatian vs Il-Kunsill*, T-328/14, mhux ippubblikata, EU:T:2016:86, punt 30).
- 54 Minn dan isegwi li rikors għad-danni intiż għall-kumpens tad-dannu allegatament imġarrab minhabba l-adozzjoni ta' att tal-PESK ma jaqax taħt il-kompetenza tal-Qorti Ġenerali (sentenza tat-18 ta' Frar 2016, *Jannatian vs Il-Kunsill*, T-328/14, mhux ippubblikata, EU:T:2016:86, punt 31).
- 55 Min-naha l-oħra, il-Qorti Ġenerali dejjem kienet kompetenti sabiex tieħu konjizzjoni ta' talba għal kumpens ta' dannu allegatament imġarrab minn persuna jew entità, minhabba l-miżuri restrittivi adottati fil-konfront tagħha, skont l-Artikolu 215 TFUE (sentenzi tal-11 ta' Lulju 2007, *Sison vs Il-Kunsill*, T-47/03, mhux ippubblikata, EU:T:2007:207, punti 232 sa 251, u tal-25 ta' Novembru 2014, *Safa Nicu Sepahan vs Il-Kunsill*, T-384/11, EU:T:2014:986, punti 45 sa 149, ikkonfermata wara appell permezz tas-sentenza tat-30 ta' Mejju 2017, *Safa Nicu Sepahan vs Il-Kunsill*, C-45/15 P, EU:C:2017:402).
- 56 F'dan il-każ, il-miżuri restrittivi adottati fir-rigward tar-rikorrenti, rispettivament bid-Deciżjoni 2010/644 u bid-Deciżjoni 2011/783, ġew implimentati permezz tal-atti kkontestati, adottati skont l-Artikolu 215 TFUE.
- 57 Minn dan isegwi li, għalkemm il-Qorti Ġenerali ma hijiex kompetenti sabiex tieħu konjizzjoni tat-talba għal kumpens tar-rikorrenti, inkwantu din hija intiża li tikseb kumpens għad-dannu li hija ġarrbet minhabba l-adozzjoni tad-Deciżjoni 2010/644 u tad-Deciżjoni 2011/783, madankollu hija kompetenti sabiex tieħu konjizzjoni ta' din l-istess talba, inkwantu hija intiża sabiex tikseb kumpens għad-dannu li hija ġarrbet minhabba l-implimentazzjoni ta' dawn l-istess deciżjonijiet permezz tal-atti kontenzjużi.
- 58 Konsegwentement, dan ir-rikors għandu jiġi eżaminat biss inkwantu dan huwa intiż għall-kumpens tad-dannu li r-rikorrenti allegatament ġarrbet minhabba li l-miżuri restrittivi meħuda fir-rigward tagħha fid-Deciżjoni 2010/644 u d-Deciżjoni 2011/783 ġew implimentati permezz tal-atti kontenzjużi.

B. Fuq l-ammissibbiltà tar-rikors

- 59 Mingħajr ma qajjem eċċezzjoni permezz ta' att separat, il-Kunsill, sostnut mill-Kummissjoni, iqis li dan ir-rikors huwa manifestament inammissibbli, peress li, essenzjalment, ir-rikors ma jinkludix punti ta' fatt essenzjali sabiex jiġi ddeterminat jekk il-kundizzjonijiet kollha sabiex tiġi stabbilita r-responsabbiltà tal-Unjoni humiex issodisfatti f'dan il-każ.

- 60 Il-Kummissjoni żżid li, fid-dawl tad-data tal-preżentata ta' dan ir-rikors, jiġifieri l-25 ta' Settembru 2015, dan ġie introdott wara t-terminu ta' hames snin previst fl-Artikolu 46 tal-Istatut tal-Qorti tal-Ġustizzja tal-Unjoni Ewropea, sa fejn huwa intiż għall-kumpens ta' dannu li allegatament sehh qabel il-25 ta' Ottubru 2010. Skont il-ġurisprudenza, dan ir-rikors għandu għaldaqstant jiġi ddikjarat parzjalment inammissibbli. Fil-fehma tagħha, il-preskrizzjoni parzjali tar-rikors tista' tiġi eżaminata *ex officio*, bħala kwistjoni ta' ordni pubbliku.
- 61 Il-Kunsill iqis li l-kwistjoni tal-preskrizzjoni ma tidhirx li tqum, f'dan il-każ, inkwantu r-rikorrenti qed titlob biss kumpens għall-inkluzjoni ta' isimha fil-listi kontenenzjużi wara l-25 ta' Settembru 2010. Huwa jindika madankollu li jekk tinqala' sitwazzjoni ta' preskrizzjoni, din tista' titqajjem *ex officio*, bħala kwistjoni ta' ordni pubbliku.
- 62 Ir-rikorrenti ssostni li l-eċċezzjoni ta' inammissibbiltà, ibbażata, essenzjalment, fuq in-nuqqas ta' osservanza tar-rekwiżit ta' preċiżjoni stipulat fl-Artikolu 21 tal-Istatut tal-Qorti tal-Ġustizzja tal-Unjoni Ewropea u fl-Artikolu 76(d) tar-Regoli tal-Proċedura hija inammissibbli, peress li hija tardiva, u, fi kwalunkwe każ, infondata, peress li r-rikors kien suffiċjentement ċar, preċiż u ssostanzjat. Dwar l-eċċezzjoni ta' inammissibbiltà meħuda, essenzjalment, mill-preskrizzjoni parzjali tal-azzjoni li hija l-bażi ta' dan ir-rikors, hija ssostni li din hija inammissibbli u ma tistax tiġi eżaminata *ex officio* mill-Qorti Ġenerali, peress li ma hijiex eċċezzjoni ta' inammissibbiltà ta' ordni pubbliku. Fi kwalunkwe każ, din l-eċċezzjoni ta' inammissibbiltà ma hijiex fondata.
- 63 Dwar l-eċċezzjoni ta' inammissibbiltà, ibbażata, essenzjalment, fuq in-nuqqas ta' osservanza tar-rekwiżit ta' preċiżjoni stipulat fl-Artikolu 21 tal-Istatut tal-Qorti tal-Ġustizzja tal-Unjoni Ewropea u fl-Artikolu 76(d) tar-Regoli tal-Proċedura, hemm lok li jtfakkar li, skont dawn id-dispożizzjonijiet, kull rikors għandu jinkludi s-suġġett tal-kawża kif ukoll il-motivi u l-argumenti invokati. Din l-informazzjoni għandha tkun ċara u preċiża biżżejjed sabiex tippermetti lill-konvenut jipprepara d-difiża tiegħu u għall-Qorti Ġenerali sabiex tiddeciedi r-rikors, jekk hemm bżonn mingħajr informazzjoni oħra. Sabiex jiġu ggarantiti ċ-ċertezza legali u l-amministrazzjoni tajba tal-ġustizzja jehtieg, sabiex rikors jitqies ammissibbli, li jiġu indikati l-elementi essenzjali ta' fatt u ta' dritt li fuqhom huwa fondat, tal-inqas fil-qosor, iżda b'mod koerenti u li jinftiehem, fit-test stess tar-rikors (ara, b'analogija, is-sentenza tat-3 ta' Frar 2005, Chiquita Brands *et* vs Il-Kummissjoni, T-19/01, EU:T:2005:31, punt 64 u l-ġurisprudenza ċċitata).
- 64 Għandu jtfakkar ukoll li, skont it-tieni paragrafu tal-Artikolu 340 TFUE, “[f]il-każ ta' responsabbiltà mhux kontrattwali, l-Unjoni għandha, skond il-prinċipji ġenerali komuni għal sistemi legali ta' l-Istati Membri, tagħmel tajjeb għal kull dannu kkagunat mill-istituzzjonijiet tagħha jew mill-impjegati tagħha fit-twettiq ta' dmiriethom”. Skont ġurisprudenza stabbilita, ir-responsabbiltà mhux kontrattwali tal-Unjoni, fis-sens tat-tieni paragrafu tal-Artikolu 340 TFUE għal aġir illegali tal-korpi tagħha tiddependi mill-issodisfar ta' għadd ta' kundizzjonijiet, jiġifieri l-illegalità tal-imġieba li hija akkuzata biha l-istituzzjoni, ir-realtà tad-danni u l-eżistenza ta' rabta kawżali bejn l-imġieba tal-istituzzjoni u d-dannu allegat (ara s-sentenza tad-9 ta' Settembru 2008, FIAMM *et* vs Il-Kunsill u Il-Kummissjoni, C-120/06 P u C-121/06 P, EU:C:2008:476, punt 106 u l-ġurisprudenza ċċitata; is-sentenzi tal-11 ta' Lulju 2007, Schneider Electric vs Il-Kummissjoni, T-351/03, EU:T:2007:212, punt 113, u tal-25 ta' Novembru 2014, Safa Nicu Sepahan vs Il-Kunsill, T-384/11, EU:T:2014:986, punt 47).
- 65 Għalhekk, sabiex jiġu ssodisfatti r-rekwiżiti ta' ċarezza u ta' preċiżjoni li jirriżultaw mill-Artikolu 76(d) tar-Regoli tal-Proċedura, kif interpretat mill-ġurisprudenza, rikors intiż għall-kumpens għad-danni allegatament ikkawżati minn istituzzjoni tal-Unjoni għandu jinkludi l-elementi li jippermettu li jiġi identifikat l-aġir li r-rikorrenti takkuża lill-istituzzjoni bih, ir-raġunijiet għaliex ir-rikorrenti tikkunsidra li hemm rabta kawżali bejn l-aġir u d-dannu li tallega li garrbet, kif ukoll in-natura u l-portata tad-dannu (ara, f'dan is-sens u b'analogija, is-sentenza tat-3 ta' Frar 2005, Chiquita Brands *et* vs Il-Kummissjoni, T-19/01, EU:T:2005:31, punt 65 u l-ġurisprudenza ċċitata).

- 66 F'dan il-każ, ir-rikorrenti identifikat, fir-rikors, l-aġir li hija takkuża lill-Kunsill bih, jiġifieri l-adozzjoni tal-atti kontenzjużi, li l-illegalità tagħhom giet ikkonstatata fis-sentenza tas-6 ta' Settembru 2013, *Iran Insurance vs Il-Kunsill* (T-12/11, mhux ippubblikata, EU:T:2013:401). Barra minn hekk, hija ddeskriviet u kkwantifikat id-dannu materjali u morali li tallega li garrbet minhabba dawn l-atti, jiġifieri dannu morali, ikkostitwit minn attakk fuq ir-reputazzjoni tajba tagħha u stmat *ex æquo et bono* għal EUR 1 miljun, u dannu materjali, li jikkorrispondi, l-ewwel nett, għat-telf tal-interessi li setgħet iddahhal kieku ttrasferixxiet u kkapitalizzat fl-Iran, il-fondi ddepożitati fuq kontijiet fl-Unjoni li jammontaw għal GBP 2 544.82 (madwar EUR 2 850), USD 17 733.48 (madwar EUR 15 250) u USD 421.05 (madwar EUR 362), it-tieni nett, għat-telf tal-interessi li setgħet iddahhal kieku ttrasferixxiet u kkapitalizzat fl-Iran, l-ammonti dovuti lilha minn tliet kumpanniji tal-assigurazzjoni u tar-riassigurazzjoni, jiġifieri EUR 557 196.09, GBP 82 222.84 (madwar EUR 92 089) u USD 1 532 266.95 (madwar EUR 1 317 749) u, it-tielet nett, għal-*lucrum cessans* li allegatament garrbet minhabba n-nuqqas ta' sottoskrizzjoni ta' kuntratti tal-assigurazzjoni għat-trasport tal-passiġġieri li jammontaw għal valur finalment stmat għal EUR 1 919 554.50 u n-nuqqas ta' sottoskrizzjoni ta' kuntratti tal-assigurazzjoni tal-merkanzija għal ammont finalment stmat ta' IRR 33 945 miljun (madwar EUR 678 900). Fl-aħħar nett, hija spjegat li d-dannu morali u materjali mgarrab b'dan il-mod kien marbut mal-adozzjoni tal-atti kontenzjużi.
- 67 L-ispejgazzjoni, fir-rikors, tal-aġir li r-rikorrenti takkuża lill-Kunsill bih, ir-raġunijiet li għalihom hija tikkunsidra li teżisti rabta kawżali bejn l-aġir u d-dannu li hija tallega li garrbet kif ukoll in-natura u l-portata ta' dan id-dannu jissodisfaw ir-rekwiżiti ta' preċiżjoni li jirriżultaw mill-Artikolu 76(d) tar-Regoli tal-Proċedura.
- 68 Għaldaqstant, hemm lok li tiġi miċhuda, bħala infondata, l-eċċezzjoni ta' inammissibbiltà mqajma mill-Kunsill, ibbażata fuq nuqqas ta' preċiżjoni stipulata fl-Artikolu 21 tal-Istatut tal-Qorti tal-Ġustizzja tal-Unjoni Ewropea u fl-Artikolu 76(d) tar-Regoli tal-Proċedura.
- 69 Dwar l-eċċezzjoni ta' inammissibbiltà mqajma mill-Kummissjoni, ibbażata fuq preskrizzjoni parzjali tal-azzjoni li hija l-bażi ta' dan ir-rikors, għandu jiġi osservat li t-talbiet tal-Kunsill intizi għaċ-ċaħda ta' dan ir-rikors bl-ebda mod ma huma bbażati fuq l-invokazzjoni ta' din il-preskrizzjoni. Issa, skont ir-raba' paragrafu tal-Artikolu 40, u mill-ewwel paragrafu tal-Artikolu 53 tal-Istatut tal-Qorti tal-Ġustizzja tal-Unjoni Ewropea u tal-Artikolu 142(1) tar-Regoli tal-Proċedura, it-talbiet fir-rikors ma jistgħux ikollhom għan ieħor hlief li jiġu sostnuti, kompletament jew parzjalment, it-talbiet ta' waħda mill-partijiet fil-kawża prinċipali. Barra minn hekk, l-intervenjent jidhol fil-kawża *in statu et terminis* dakinhar tal-intervent tiegħu, skont l-Artikolu 142(3) tar-Regoli tal-Proċedura.
- 70 Minn dan isegwi li l-intervenjent ma għandux id-dritt li jqajjem b'mod awtonomu eċċezzjoni ta' inammissibbiltà u li għalhekk il-Qorti Ġenerali ma hijiex obbligata li teżamina l-motivi invokati esklużivament minnu u li ma jkunux ta' ordni pubbliku (ara, f'dan is-sens, is-sentenzi tal-24 ta' Marzu 1993, *CIRFS et vs Il-Kummissjoni*, C-313/90, EU:C:1993:111, punt 22, u tat-3 ta' Lulju 2007, *Au Lys de France vs Il-Kummissjoni*, T-458/04, mhux ippubblikata, EU:T:2007:195, punt 32).
- 71 Barra minn hekk, diġà gie deciz li, peress li l-azzjoni għal responsabbiltà mhux kuntrattwali tal-Unjoni kienet irregolata, skont l-Artikolu 340 TFUE, mill-prinċipji ġenerali komuni għad-dritt tal-Istati Membri u eżami komparattiv tal-ordinamenti ġuridiċi tal-Istati Membri wera li, bħala regola ġenerali u hlief għal xi eċċezzjonijiet żgħar, il-qorti ma tistax tqajjem *ex officio* l-motiv ibbażat fuq il-preskrizzjoni tal-azzjoni, ma kienx hemm lok li tiġi eżaminata *ex officio* kwistjoni ta' preskrizzjoni possibbli tal-azzjoni inkwistjoni (sentenza tat-30 ta' Mejju 1989, *Roquette frères vs Il-Kummissjoni*, 20/88, EU:C:1989:221, punt 12; ara wkoll, f'dan is-sens, is-sentenza tat-8 ta' Novembru 2012, *Evropaiki Dynamiki vs Il-Kummissjoni*, C-469/11 P, EU:C:2012:705, punt 51).
- 72 Konsegwentement, l-eċċezzjoni ta' inammissibbiltà mqajma mill-Kummissjoni għandha tiġi miċhuda bħala inammissibbli.

C. Fuq l-ammissibbiltà tal-provi prodotti fl-anness tar-replika u t-talba tar-rikorrenti li tiġi awtorizzata tipproduċi provi addizzjonali matul il-proċedura

- 73 Fil-kontroreplika, il-Kunsill, sostnut mill-Kummissjoni, jitlob iċ-ċaħda tal-provi prodotti fl-Annessi R.1 sa R.15 tar-replika, bħala tardivi u, għaldaqstant, inammissibbli. Fil-fehma tiegħu, dawn l-elementi setgħu u kellhom jiġu prodotti, skont il-ġurisprudenza, fl-istadju tar-rikors.
- 74 Fir-replika, ir-rikorrenti talbet lill-Qorti Ġenerali, fil-kuntest ta' miżura istruttoria, li tipproduċi provi addizzjonali matul il-proċedura. Fit-tweġibiet bil-miktub tagħha għall-mistoqsijiet tal-Qorti Ġenerali (punt 42 iktar 'il fuq), ir-rikorrenti titlob li tiġi miċħuda l-eċċezzjoni ta' inammissibbiltà, għar-raġuni li l-annessi R.1 sa R.15 tar-replika fihom provi addizzjonali tal-fatti li huma diġà stabbiliti sew fir-rikors u li huma meħtieġa sabiex jiġu rrifjutati l-argumenti invokati mill-Kunsill fir-risposta. Il-Kunsill seta' jeżerċita bis-shiħ id-drittijiet tiegħu tad-difiża fir-rigward ta' daww l-elementi fil-kontroreplika. Il-Kummissjoni kellha wkoll il-possibbiltà li tivverifika u tevalwa l-imsemmija elementi.
- 75 F'dan il-każ, mir-rikors jirriżulta li din l-azzjoni għandha bħala suġġett talba għad-danni intiża sabiex jinkiseb kumpens għad-dannu morali u materjali allegatament imġarrab mir-rikorrenti wara l-adozzjoni, mill-Kunsill, tal-atti kontenzjużi. Għaldaqstant, dan huwa rikors li bih ir-rikorrenti tfitx li tikkontesta r-responsabbiltà mhux kuntrattwali tal-Unjoni.
- 76 Madankollu, skont ġurisprudenza stabbilita sew, fil-kuntest ta' azzjoni għal responsabbiltà mhux kuntrattwali, huwa l-obbligu tar-rikorrent li jippreżenta l-provi lill-qorti tal-Unjoni sabiex jiġu stabbiliti r-realtà u l-portata tad-dannu li jallega li ġarrab (ara s-sentenza tat-28 ta' Jannar 2016, Zafeiropoulos vs Cedefop, T-537/12, mhux ippubblikata, EU:T:2016:36, punt 91 u l-ġurisprudenza ċċitata; is-sentenza tas-26 ta' April 2016, Strack vs Il-Kummissjoni, T-221/08, EU:T:2016:242, punt 308 (mhux ippubblikata)).
- 77 Ċertament, il-qorti tal-Unjoni rrikonoxxiet li, f'ċerti każijiet, b'mod partikolari meta jkun diffiċli li jiġi kkwantifikat id-dannu allegat, ma huwiex indispensabbli li tiġi ppreċiżata fir-rikors il-portata eżatta tiegħu u lanqas li jiġi kkwantifikat l-ammont tal-kumpens mitlub (ara s-sentenza tat-28 ta' Frar 2013, Inalca u Cremonini vs Il-Kummissjoni, C-460/09 P, EU:C:2013:111, punt 104 u l-ġurisprudenza ċċitata).
- 78 Ir-rikors f'din il-kawża tressaq fil-25 ta' Settembru 2015. Bl-eċċezzjoni ta' wieħed mill-kapi ta' dannu materjali li ma kinitx f'pożizzjoni li tikkwantifika b'mod definittiv, ir-rikorrenti kkwantifikat fl-istadju tar-rikors id-dannu morali u materjali li hija tqis li ġarrbet billi bbażat ruħha fuq il-provi annessi mal-imsemmi rikors. Fl-istadju tar-replika, ir-rikorrenti emendat iċ-ċifri tad-danni tagħha sabiex tqis l-oġġezzjoni tal-Kunsill li tgħid li hija kellha tnaqqas l-ispejjeż tagħha minn ċerti kapijiet ta' dannu materjali u pprovdiet ċifri definittivi tal-kap ta' dannu materjali li għalih sa dak iż-żmien hija kienet ipproduċiet biss ċifri provviżorji.
- 79 Preliminarjament, għandu jifakkar li, skont l-Artikolu 76(f) tar-Regoli tal-Proċedura, li daħal fis-seħh fl-1 ta' Lulju 2015 u li għaldaqstant huwa applikabbli għal dan ir-rikors, kull rikors għandu jkun fih il-provi u l-offerti ta' provi, jekk ikun il-każ.
- 80 Barra minn hekk, skont l-Artikolu 85(1) tar-Regoli tal-Proċedura, il-provi u l-offerti ta' provi għandhom jiġu ppreżentati fil-kuntest tal-ewwel skambju ta' noti. Il-paragrafu 2 tal-istess artikolu jżid li l-partijiet jistgħu jipproduċu jew jipproponu provi godda insostenn tal-argumenti tagħhom anki fir-replika u fil-kontroreplika, bil-kundizzjoni li jiġġustifikaw għaliex dawn il-provi ġew prodotti jew proposti tard. F'dan l-aħħar każ, skont l-Artikolu 85(4) tar-Regoli tal-Proċedura, il-Qorti Ġenerali tiddeciedi dwar l-ammissibbiltà tal-provi prodotti jew proposti, wara li l-partijiet l-oħra jkunu thallew jiehdu pożizzjoni dwarhom.

- 81 Ir-regola tad-dekadenza prevista fl-Artikolu 85(1) tar-Regoli tal-Proċedura ma tikkonċernax il-prova kuntrarja u l-elaborazzjoni tal-offerti ta' provi mressqa wara li tiġi ppreżentata prova kuntrarja mill-kontroparti (ara s-sentenza tat-22 ta' Ġunju 2017, *Biogena Naturprodukte vs EUIPO (ZUM wohl)*, T-236/16, EU:T:2017:416, punt 17 u l-ġurisprudenza ċċitata).
- 82 Jirriżulta mill-ġurisprudenza dwar l-applikazzjoni tar-regola ta' dekadenza prevista fl-Artikolu 85(1) tar-Regoli tal-Proċedura li l-partijiet iridu jagħtu r-raġunijiet għad-dewmien fil-produzzjoni jew fil-proposta ta' provi godda tagħhom (ara, f'dan is-sens u b'analogija, is-sentenza tat-18 ta' Settembru 2008, *Angé Serrano et vs Il-Parlament*, T-47/05, EU:T:2008:384, punt 54) u li l-qorti tal-Unjoni għandha s-setgħa li tirrevedi l-mertu tar-raġunijiet għad-dewmien fil-produzzjoni jew fil-proposta ta' dawk il-provi u, skont il-każ, il-kontenut tagħhom kif ukoll, jekk din il-produzzjoni tardiva ma tkunx iġġustifikata biżżejjed fid-dritt jew fondata, is-setgħa li twarrabhom (ara, f'dan is-sens u b'analogija, is-sentenzi tal-14 ta' April 2005, *Gaki-Kakouri vs Il-Qorti tal-Ġustizzja*, C-243/04 P, mhux ippubblikata, EU:C:2005:238, punt 33, u tat-18 ta' Settembru 2008, *Angé Serrano et vs Il-Parlament*, T-47/05, EU:T:2008:384, punt 56).
- 83 Digà gie deċiż li l-produzzjoni jew il-proposta tardiva ta' provi, minn parti, tista' tkun iġġustifikata jekk din il-parti ma setgħetx ikollha l-provi inkwistjoni qabel jew jekk il-produzzjoni tardiva tal-parti l-oħra tiġġustifika li l-proċess jiġi kkompletat b'mod li tiġi żgurata l-osservanza tal-prinċipju ta' kontradittorju (ara, f'dan is-sens u b'analogija, is-sentenzi tal-14 ta' April 2005, *Gaki-Kakouri vs Il-Qorti tal-Ġustizzja*, C-243/04 P, mhux ippubblikata, EU:C:2005:238, punt 32, u tat-18 ta' Settembru 2008, *Angé Serrano et vs Il-Parlament*, T-47/05, EU:T:2008:384, punt 55).
- 84 Fl-aħħar nett, skont il-ġurisprudenza, il-Qorti Ġenerali hija l-unika li tista' tiddeċiedi dwar il-bżonn li tiġi kkompletata l-informazzjoni li jkollha għad-dispożizzjoni tagħha dwar il-kawża quddiemha billi tordna miżuri struttorji, li ma jistgħux ikunu maħsuba sabiex jagħmlu tajjeb għan-nuqqas tar-rikorrenti fil-produzzjoni tal-provi (ara s-sentenza tas-16 ta' Lulju 2009, *SELEX Sistemi Integrati vs Il-Kummissjoni*, C-481/07 P, mhux ippubblikata, EU:C:2009:461, punt 44 u l-ġurisprudenza ċċitata).
- 85 Jirriżulta mill-kuntest ġuridiku mfakkar fil-punti 79 sa 84 iktar 'il fuq li l-Qorti Ġenerali ma għandhiex is-setgħa, fil-kuntest ta' miżura struttorja, li tawtorizza b'mod ġenerali lir-rikorrenti tipproduċi l-provi kollha li hija tista' tkun tixtieq tippreżentalha matul il-proċedura, kif titlobha, u li, għaldaqstant, din it-talba għandha tiġi miċhuda.
- 86 F'dan il-każ, ir-rikorrenti ppreżentat għadd ta' provi insostenn tat-talba għad-danni, fl-Annessi R.1 sa R.15 tar-replika, mingħajr ġustifikazzjoni preċiża dwar id-dewmien fil-preżentata tagħhom. Bl-eċċezzjoni tal-Anness R.14 tar-replika, dawn il-provi ma kinux jirrigwardaw il-kap ta' dannu li għalih ir-rikorrenti kienet ipprovdiet kwantifikazzjoni definittiva biss fl-istadju tar-replika.
- 87 Inkwantu, fit-tweġibiet tagħha għall-mistoqsijiet tal-Qorti Ġenerali (ara l-punt 42 iktar 'il fuq), ir-rikorrenti invokat li l-Annessi R.1 sa R.15 tar-replika kienu jinkludu provi addizzjonali ta' fatti li kienu digà stabbiliti sew fir-rikors, din il-ġustifikazzjoni għandha tiġi miċhuda bħala ineffettiva, peress li s-sempliċi ċirkustanza li l-fatti kienu digà ġew murija ma jiġġustifikax il-produzzjoni tardiva ta' provi godda.
- 88 Inkwantu, fit-tweġibiet għall-mistoqsijiet tal-Qorti Ġenerali (ara l-punt 42 iktar 'il fuq), ir-rikorrenti allegat li l-Annessi R.1 sa R.15 tar-replika kienu jinkludu provi meħtieġa sabiex tikkonfuta l-argumenti invokati mill-Kunsill fir-risposta, għandu jiġi rrilevat li l-elementi li jinsabu fl-Annessi R.1 sa R.12 u R.15 tar-replika ġew ippreżentati biss sabiex jiġu stabbiliti, skont il-ġurisprudenza ċċitata fil-punt 76 iktar 'il fuq, ir-realtà u l-portata tad-dannu morali u materjali allegat, kif kien gie kkalkolat fir-rikors, u mhux sabiex tinnega provi li ġew prodotti mill-Kunsill bħala anness għar-risposta. Il-fatt li, f'din ir-risposta, il-Kunsill sostna li r-rikorrenti ma wrietx, b'mod suffiċjenti fid-dritt, ir-realtà u l-portata tad-dannu allegatament imġarrab ma jistax jiġi analizzat bħala prova kuntrarja, fis-sens tal-ġurisprudenza ċċitata fil-punt 81 iktar 'il fuq, u ma jippermettix li l-provi li jidhru fl-Annessi R.1

sa R.12 u R.15 tar-replika jitqiesu bħala estensjoni tal-offerta ta' provi prodotta wara prova kuntrarja u lanqas li jiġi kkunsidrat li l-produzzjoni tardiva ta' dawn l-elementi kienet b'hekk iġġustifikata min-neċessità li tingħata risposta għall-argumenti tal-Kunsill u li tiġi żgurata l-osservanza tal-prinċipju ta' kontradittorju.

- 89 Min-naħa l-oħra, l-elementi li jinsabu fl-Annessi R.13 u R.14 tar-replika, jiġifieri dikjarazzjoni tal-Istitut Sanjideh Ravesh Arya Audit and Financial Services (iktar 'il quddiem l-"Istitut SRA"), li għamel "rapport dwar il-konsegwenzi finanzjarji tad-danni li jirriżultaw mill-miżuri restrittivi adottati mill-Unjoni Ewropea" li ġie ppreżentat f'anness mar-rikors (iktar 'il quddiem ir-"Rapport SRA"), u ittra tal-imsemmi Istitut li tipprovdi kjarifiki dwar il-metodi li kien għażel sabiex jistabbilixxi dan ir-rapport, ġew ippreżentati mir-rikorrenti sabiex tirrispondu għall-argumenti tal-Kunsill, fid-difiża, li jixhet dubji dwar l-indipendenza ta' dan l-istitut u l-metodi jew id-data użati f'dan ir-rapport. Għal din ir-raġuni, il-preżentata tardiva tal-provi li jinsabu fl-Annessi R.13 u R.14 tar-replika hija iġġustifikata min-neċessità li tingħata risposta għall-argumenti tal-Kunsill u sabiex tiġi żgurata l-osservanza tal-prinċipju ta' kontradittorju.
- 90 Barra minn hekk, l-Anness R.14 tar-replika kellu l-għan li jiġġustifika l-kwantifikazzjoni definittiva tal-kap ta' dannu li r-rikorrenti setgħet biss tistma b'mod provviżorju fl-istadju tar-rikors.
- 91 Mill-evalwazzjonijiet kollha preċedenti jirriżulta li, fost il-provi ppreżentati fl-anness tar-replika, huma biss dawk inklużi fl-Annessi R.13 u R.14 tar-replika li huma ammissibbli u għandhom jiġu kkunsidrati fl-istadju tal-eżami tal-mertu tar-rikors.

D. Fuq il-mertu

- 92 Insostenn ta' dan ir-rikors, ir-rikorrenti ssostni li t-tliet kundizzjonijiet sabiex tiġi stabbilita r-responsabbiltà mhux kuntrattwali tal-Unjoni, imfakkra fil-punt 64 iktar 'il fuq, huma ssodisfatti f'dan il-każ.
- 93 Il-Kunsill, sostnut mill-Kummissjoni, jitlob, sussidjarjament, li r-rikors jiġi miċhud bħala infondat, għar-raġuni li r-rikorrenti ma ressqitx il-prova, li l-oneru tagħha jaqa' fuqha, li l-kundizzjonijiet kollha sabiex tiġi stabbilita r-responsabbiltà mhux kuntrattwali tal-Unjoni huma, f'din il-kawża, issodisfatti.
- 94 Skont ġurisprudenza stabbilita, il-kundizzjonijiet sabiex tiġi stabbilita r-responsabbiltà mhux kuntrattwali tal-Unjoni, fis-sens tat-tieni paragrafu tal-Artikolu 340 TFUE, kif diġà elenkati fil-punt 64 iktar 'il fuq, huma kumulattivi (sentenza tas-7 ta' Diċembru 2010, Fahas vs Il-Kunsill, T-49/07, EU:T:2010:499, punti 92 u 93, u d-digriet tas-17 ta' Frar 2012, Dagher vs Il-Kunsill, T-218/11, mhux ippubblikat, EU:T:2012:82, punt 34). Minn dan isegwi li, meta waħda minn dawn il-kundizzjonijiet ma tkunx issodisfatta, ir-rikors għandu jkun miċhud kollu kemm hu (sentenza tas-26 ta' Ottubru 2011, Dufour vs BĊE, T-436/09, EU:T:2011:634, punt 193).
- 95 Għaldaqstant, għandu jiġi vverifikat, f'dan il-każ, jekk ir-rikorrenti ressqitx il-prova, li l-oneru tagħha jaqa' fuqha, tal-illegalità tal-aġir li bih hija takkuża lill-Kunsill, jiġifieri l-adozzjoni tal-atti kontenzjużi, tar-realtà tad-dannu materjali u morali li hija tallega li garrbet u tal-eżistenza ta' rabta kawżali bejn din l-adozzjoni u d-danni invokati minnha.

1. Fuq l-allegata illegalità

- 96 Ir-rikorrenti ssostni li l-kundizzjoni dwar l-illegalità tal-aġir ta' istituzzjoni hija ssodisfatta, peress li l-adozzjoni tal-atti kontenzjużi tikkostitwixxi ksur suffiċjentement serju, mill-Kunsill, ta' dispożizzjoni legali intiża li tagħti drittijiet lill-individwi, fis-sens tal-ġurisprudenza, li jqajjem ir-responsabbiltà mhux kuntrattwali tal-Unjoni.

- 97 F'dan ir-rigward, ir-rikorrenti ssostni li l-inkluzjoni u ż-żamma ta' isimha fil-listi kontenzjużi b'applikazzjoni tal-atti kontenzjużi, huma manifestament illegali, kif iddeċidiet il-Qorti Ġenerali fis-sentenza tas-6 ta' Settembru 2013, *Iran Insurance vs Il-Kunsill* (T-12/11, mhux ippubblikata, EU:T:2013:401). Barra minn hekk, id-dispożizzjonijiet legali li allegatament inkisru f'dan il-każ huma intiżi b'mod partikolari sabiex jipproteġu l-interessi tal-persuni u tal-entitajiet ikkonċernati, li lilhom huma jagħtu drittijiet (ara, f'dan is-sens u b'analogija, is-sentenza tal-25 ta' Novembru 2014, *Safa Nicu Sepahan vs Il-Kunsill*, T-384/11, EU:T:2014:986, punti 57 u 58).
- 98 Skont ir-rikorrenti, il-fatt, għall-Kunsill, li jinkludi jew li jzomm l-isem ta' persuna speċifika fil-listi, minkejja l-fatt li ma għandux informazzjoni jew provi li jstabbilixxu, b'mod suffiċjenti skont il-liġi, il-fondatezzaza tal-miżuri restrittivi adottati, jikkostitwixxi ksur suffiċjentement serju ta' dawn id-dispożizzjonijiet (ara, f'dan is-sens u b'analogija, is-sentenza tal-25 ta' Novembru 2014, *Safa Nicu Sepahan vs Il-Kunsill*, T-384/11, EU:T:2014:986, punti 59, 63 u 68). F'dan il-każ, il-Kunsill adotta l-atti kontenzjużi li permezz tal-effett tagħhom, bejn Lulju 2010 u Novembru 2013, kienu ttiehdu miżuri restrittivi fil-konfront tagħha, minghajr l-iċċen prova tal-aġir imputat lilha.
- 99 Fl-aħħar nett, ir-rikorrenti tqis li l-Kunsill ma jistax jippretendi li d-dispożizzjonijiet miksuru kienu vagi, ambigwi jew mhux ċari, peress li, fil-mument fejn l-atti kontenzjużi ġew adottati, kien ċar li l-Kunsill kellu jressaq provi insostenn tal-miżuri restrittivi li kien qed jieħu.
- 100 Il-Kunsill, sostnut mill-Kummissjoni, ma jikkontestax l-illegalità tal-atti kontenzjużi, iżda jqis li din ma hijiex ta' natura li tqajjem ir-responsabbiltà mhux kuntrattwali tal-Unjoni, sa fejn hija ma tikkostitwixxi ksur suffiċjentement serju ta' dispożizzjoni legali intiża li tagħti drittijiet lill-individwi. Tali ksur seta' jiġi stabbilit biss kieku ġie pprovat, skont il-ġurisprudenza, li l-Kunsill kiser serjament u manifestament il-limiti imposti fuq is-setgħa diskrezzjonali tiegħu, li ma kienx il-każ f'dan il-każ.
- 101 Fis-sentenza tas-6 ta' Settembru 2013, *Iran Insurance vs Il-Kunsill* (T-12/11, mhux ippubblikata, EU:T:2013:401), il-Qorti Ġenerali kkonstatat l-illegalità tal-atti kontenzjużi.
- 102 Madankollu, għandu jiġi mfakkar li, skont ġurisprudenza stabbilita tal-Qorti Ġenerali, il-konstatazzjoni tal-illegalità ta' att ġuridiku, tkun kemm tkun ċensurabbli din l-illegalità, ma hijiex suffiċjenti sabiex jiġi kkunsidrat li l-kundizzjoni tal-applikazzjoni tar-responsabbiltà tal-Komunità li tikkonċerna l-illegalità tal-aġir attribwit lill-istituzzjonijiet hija ssodisfatta (ara, f'dan is-sens, is-sentenzi tas-6 ta' Marzu 2003, *Dole Fresh Fruit International vs Il-Kummissjoni u Il-Kunsill*, T-56/00, EU:T:2003:58, punti 72 sa 75; tat-23 ta' Novembru 2011, *Sison vs Il-Kunsill*, T-341/07, EU:T:2011:687, punt 31, u tal-25 ta' Novembru 2014, *Safa Nicu Sepahan vs Il-Kunsill*, T-384/11, EU:T:2014:986, punt 50).
- 103 Il-kundizzjoni dwar l-eżistenza ta' aġir illegali mill-istituzzjonijiet tal-Unjoni teħtieġ il-ksur suffiċjentement serju ta' dispożizzjoni legali intiża sabiex tagħti drittijiet lill-individwi (ara s-sentenza tat-30 ta' Mejju 2017, *Safa Nicu Sepahan vs Il-Kunsill*, C-45/15 P, EU:C:2017:402, punt 29 u l-ġurisprudenza ċċitata).
- 104 Dan ir-rekwizit ta' ksur suffiċjentement serju ta' dispożizzjoni legali intiża li tagħti drittijiet lill-individwi għandha l-għan, tkun liema tkun in-natura tal-att illegali inkwistjoni, li tevita li r-riskju ta' hłas tad-danni allegati mill-impriżi kkonċernati jostakola l-kapaċità tal-istituzzjoni kkonċernata li teżerċita b'mod shiħ il-kompetenzi tagħha fl-interess ġenerali, kemm fil-kuntest tal-attività tagħha ta' natura leġislattiva jew li timplika għażliet ta' politika ekonomika kif ukoll fl-isfera tal-kompetenza amministrattiva tagħha, minghajr madankollu ma tattribwixxi lil individwi r-responsabbiltà tal-konsegwenzi ta' nuqqasijiet flagranti u li ma humiex skużabbli (ara s-sentenza tat-23 ta' Novembru 2011, *Sison vs Il-Kunsill*, T-341/07, EU:T:2011:687, punt 34 u l-ġurisprudenza ċċitata; is-sentenza tal-25 ta' Novembru 2014, *Safa Nicu Sepahan vs Il-Kunsill*, T-384/11, EU:T:2014:986, punt 51).

105 Wara li jiġu identifikati d-dispożizzjonijiet legali li l-ksur tagħhom huwa invokat, f'dan il-każ, mir-rikorrenti, għandu jiġi eżaminat, l-ewwel nett, jekk dawn id-dispożizzjonijiet għandhomx l-għan li jagħtu drittijiet lill-individwi u, it-tieni nett, jekk il-Kunsill wettaqx ksur suffiċjentement serju ta' dawn id-dispożizzjonijiet.

a) Fuq id-dispożizzjonijiet legali li l-ksur tagħhom huwa invokat

106 Matul is-seduta, bi tweġiba għall-mistoqsijiet orali tal-Qorti Ġenerali, ir-rikorrenti ppreċiżat, fir-rigward tad-dispożizzjonijiet legali li l-ksur tagħhom ġie kkonstatat fis-sentenza tas-6 ta' Settembru 2013, Iran Insurance vs Il-Kunsill (T-12/11, mhux ippubblikata, EU:T:2013:401), li hija kienet qed tirreferi biss għall-konstatazzjoni, fil-punti 129 u 130 tal-imsemmija sentenza, li, sa fejn dawn kienu jirrigwardaw il-forniment minnha ta' servizzi ta' assigurazzjoni b'konnessjoni max-xiri ta' spare parts għal helikopters, ta' tagħmir elettroniku u ta' kompjuters b'applikazzjonijiet f'ingenji tal-ajru u n-navigazzjoni tal-missili, l-atti kontenzjużi ma kinux fondati, peress li huma ma kinux sostnuti bi provi u li kienu jikkostitwixxu ksur, essenzjalment, tal-Artikolu 20(1)(b) tad-Deċiżjoni 2010/413, tal-Artikolu 16(2)(a) tar-Regolament Nru 961/2010 u tal-Artikolu 23(2)(a) tar-Regolament Nru 267/2012.

b) Fuq il-kwistjoni dwar jekk id-dispożizzjonijiet legali li l-ksur tagħhom huwa invokat għandhomx l-għan li jagħtu drittijiet lill-individwi

107 Mill-ġurisprudenza jirriżulta li d-dispożizzjonijiet li jistabbilixxu, b'mod limitattiv, il-kundizzjonijiet li fihom jistgħu jiġu adottati miżuri restrittivi essenzjalment għandhom l-għan li jipproteġu l-interessi individwali ta' persuni u ta' entitajiet li jistgħu jkunu kkonċernati minn dawn il-miżuri, billi jillimitaw il-każijiet li fihom tali miżuri jistgħu jiġu legalment applikati (ara, b'analogija, is-sentenzi tat-23 ta' Novembru 2011, Sison vs Il-Kunsill, T-341/07, EU:T:2011:687, punt 51 u l-ġurisprudenza ċċitata u tal-25 ta' Novembru 2014, Safa Nicu Sepahan vs Il-Kunsill, T-384/11, EU:T:2014:986, punt 57).

108 Dawn l-istess dispożizzjonijiet jiżguraw il-protezzjoni tal-interessi individwali ta' persuni u ta' entitajiet li jistgħu jkunu kkonċernati minn miżuri restrittivi u li, għalhekk, huma meqjusa bħala dispożizzjonijiet legali intiżi sabiex jagħtu drittijiet lill-individwi. Jekk il-kundizzjonijiet fundamentali ma jkunux issodisfatti, il-persuna jew l-entità kkonċernata għandha fil-fatt id-dritt li ma jiġux imposti fuqha miżuri restrittivi. Tali dritt jimplika neċessarjament li l-persuna jew l-entità li fuqha l-miżuri restrittivi huma imposti taht kundizzjonijiet li ma humiex koperti mid-dispożizzjonijiet inkwistjoni tista' titlob għal kumpens minhabba fil-hsara kkawżata minn dawn il-miżuri, jekk ikun jidher li l-impożizzjoni tagħhom hija bbażata fuq ksur suffiċjentement serju tar-regoli sostantivi applikati mill-Kunsill (ara, b'analogija, is-sentenzi tat-23 ta' Novembru 2011, Sison vs Il-Kunsill, T-341/07, EU:T:2011:687, punt 52 u l-ġurisprudenza ċċitata u tal-25 ta' Novembru 2014, Safa Nicu Sepahan vs Il-Kunsill, T-384/11, EU:T:2014:986, punt 58).

109 Minn dan isegwi li r-regoli li l-ksur tagħhom huwa invokat, f'dan il-każ, mir-rikorrenti huma dispożizzjonijiet legali li jagħtu drittijiet lil individwi fosthom ir-rikorrenti, bħala persuna kkonċernata mill-atti kontenzjużi.

c) Fuq il-kwistjoni ta' jekk il-Kunsill wettaqx ksur suffiċjentement serju tad-dispożizzjonijiet legali li l-ksur tagħhom huwa invokat

110 Il-Qorti tal-Ġustizzja diġà kellha l-okkażjoni li tippreċiża li l-ksur ta' dispożizzjoni legali li tagħti drittijiet lill-individwi seta' jitqies li huwa suffiċjentement serju meta dan jimplika ksur manifest u gravi, mill-istituzzjoni kkonċernata, tal-limiti li huma imposti fuq is-setgħa diskrezzjonali tagħha, u l-elementi li għandhom jittiehdu inkunsiderazzjoni f'dan ir-rigward huma, b'mod partikolari, il-livell ta'

ċarezza u preċiżjoni tad-dispożizzjoni miksura u l-portata tal-marġni ta' diskrezzjoni li d-dispożizzjoni miksura thalli lill-awtorità tal-Unjoni (ara s-sentenza tat-30 ta' Mejju 2017, *Safa Nicu Sepahan vs Il-Kunsill*, C-45/15 P, EU:C:2017:402, punt 30 u l-ġurisprudenza ċċitata).

- 111 Skont il-ġurisprudenza, meta din l-awtorità jkollha biss marġni diskrezzjonali kunsiderevolment imnaqqas, jew saħansitra inezistenti, is-sempliċi ksur tad-dritt tal-Unjoni jista' jkun biżżejjed sabiex tiġi stabbilita l-eżistenza ta' ksur suffiċjentement serju (ara s-sentenza tal-11 ta' Lulju 2007, *Sison vs Il-Kunsill*, T-47/03, mhux ippubblikata, EU:T:2007:207, punt 235 u l-ġurisprudenza ċċitata).
- 112 Jirriżulta fl-aħħar nett mill-ġurisprudenza li, fi kwalunkwe każ, ksur tad-dritt tal-Unjoni huwa manifestament gravi meta jibqa' jeżisti minkejja li tkun ingħatat sentenza li tikkonstata n-nuqqas allegat, sentenza preliminarjari jew ġurisprudenza stabbilita sew mill-qorti tal-Unjoni fil-qasam, li minnhom tirriżulta n-natura illegali tal-aġir inkwistjoni (ara s-sentenza tat-30 ta' Mejju 2017, *Safa Nicu Sepahan vs Il-Kunsill*, C-45/15 P, EU:C:2017:402, punt 31 u l-ġurisprudenza ċċitata).
- 113 Meta l-Kunsill adotta l-atti kontenzjużi, jiġifieri bejn il-25 ta' Ottubru 2010 u t-23 ta' Marzu 2012, kien diġà jirriżulta b'mod ċar u preċiż mill-ġurisprudenza li, fil-każ ta' kontestazzjoni, il-Kunsill kellu jipprovdi l-informazzjoni u l-provi li jistabbilixxu li l-kundizzjonijiet għall-applikazzjoni tal-kriterju tal-"appoġġ" għall-proliferazzjoni nukleari, stabbilit fl-Artikolu 20(1)(b) tad-Deċiżjoni 2010/413, fl-Artikolu 16(2)(a) tar-Regolament Nru 961/2010 u fl-Artikolu 23(2)(a), tar-Regolament Nru 267/2012, kienu ssodisfatti. Min-naħa l-oħra, il-Qorti tal-Ġustizzja diġà kienet giet imsejha tikkonstata, billi bbażat ruħha fuq ġurisprudenza preċedenti għall-adozzjoni tal-atti kontenzjużi, li l-obbligu tal-Kunsill li jipprovdi, fil-każ ta' kontestazzjoni, l-informazzjoni jew il-provi li jsostnu l-miżuri restrittivi meħuda fil-konfront ta' persuna jew ta' entità kien jirriżulta minn ġurisprudenza stabbilita sew tal-Qorti tal-Ġustizzja (ara s-sentenza tat-30 ta' Mejju 2017, *Safa Nicu Sepahan vs Il-Kunsill*, C-45/15 P, EU:C:2017:402, punti 35 sa 40 u l-ġurisprudenza ċċitata).
- 114 Barra minn hekk u sa fejn l-obbligu tal-Kunsill li jivverifika u li jistabbilixxi l-fondatezza tal-miżuri restrittivi adottati fil-konfront ta' persuna jew ta' entità qabel l-adozzjoni ta' dawn il-miżuri huwa ddettat mir-rispett għad-drittijiet fundamentali tal-persuna jew tal-entità kkonċernata u, b'mod partikolari, għad-dritt tagħha għal protezzjoni ġudizzjarja effettiva, dan ma għandux marġni ta' diskrezzjoni f'dan ir-rigward (sentenza tat-18 ta' Frar 2016, *Jannatian vs Il-Kunsill*, T-328/14, mhux ippubblikata, EU:T:2016:86, punt 52; ara wkoll, f'dan is-sens, is-sentenza tal-25 ta' Novembru 2014, *Safa Nicu Sepahan vs Il-Kunsill*, T-384/11, EU:T:2014:986, punti 59 sa 61). Għalhekk, f'dan il-każ, il-Kunsill ma kellu l-ebda marġni ta' diskrezzjoni fil-kuntest tal-implimentazzjoni ta' dan l-obbligu.
- 115 Għaldaqstant, billi ma osservax l-obbligu tiegħu li jissostanzja l-atti kontenzjużi, il-Kunsill wettaq, f'dan il-każ, ksur suffiċjentement serju ta' dispożizzjoni legali li tagħti drittijiet lil individwu, jiġifieri lir-rikorrenti.
- 116 Konsegwentement, il-kundizzjoni dwar l-illegalità tal-aġir li huwa akkużat bih il-Kunsill, jiġifieri l-adozzjoni tal-atti kontenzjużi, hija ssodisfatta fir-rigward tad-dispożizzjonijiet legali invokati mir-rikorrenti, li l-ksur tagħhom huwa kkonstatat fil-punti 129 u 130 tas-sentenza tas-6 ta' Settembru 2013, *Iran Insurance vs Il-Kunsill* (T-12/11, mhux ippubblikata, EU:T:2013:401).

2. Fuq id-dannu allegat u l-eżistenza ta' rabta kawżali bejn l-aġir illegali u dan id-dannu

- 117 Ir-rikorrenti tippretendi li wriet in-natura reali u ċerta tad-dannu morali u materjali li hija ġarrbet minhabba l-atti kontenzjużi.
- 118 Il-Kunsill, sostnut mill-Kummissjoni, iqis li l-kundizzjoni tal-eżistenza ta' dannu ma hijiex issodisfatta f'dan il-każ. L-atti kontenzjużi ma kinux pieni kriminali imposti fuq ir-rikorrenti u ma kellhomx l-għan li jikkawżawha dannu. Kellhom biss l-għan li jiskoraġġixxu l-proliferazzjoni nukleari.

- 119 F'dak li jirrigwarda l-kundizzjoni tar-realtà tad-dannu, skont il-ġurisprudenza (ara, f'dan is-sens, is-sentenzi tas-27 ta' Jannar 1982, *De Franceschi vs Il-Kunsill u Il-Kummissjoni*, 51/81, EU:C:1982:20, punt 9; tat-13 ta' Novembru 1984, *Birra Wührer et vs Il-Kunsill u Il-Kummissjoni*, 256/80, 257/80, 265/80, 267/80, 5/81, 51/81 u 282/82, EU:C:1984:341, punt 9, u tas-16 ta' Jannar 1996, *Candiotte vs Il-Kunsill*, T-108/94, EU:T:1996:5, punt 54), ir-responsabbiltà mhux kuntrattwali tal-Unjoni tiġi invokata biss jekk ir-rikorrent ikun effettivament ġarrab dannu reali u ċert. Huwa l-obbligu tar-rikorrent li jipprova li din il-kundizzjoni hija ssodisfatta (ara s-sentenza tad-9 ta' Novembru 2006, *Agraz et vs Il-Kummissjoni*, C-243/05 P, EU:C:2006:708, punt 27 u l-ġurisprudenza ċċitata) u, b'mod iktar partikolari, li jipproduċi provi konklużivi kemm dwar l-eżistenza kif ukoll dwar il-portata tad-dannu (ara s-sentenza tas-16 ta' Settembru 1997, *Blackspur DIY et vs Il-Kunsill u Il-Kummissjoni*, C-362/95 P, EU:C:1997:401, punt 31 u l-ġurisprudenza ċċitata).
- 120 B'mod iktar speċifiku, talba għal kumpens għal dannu, materjali jew morali, b'mod simboliku jew għall-ksib ta' kumpens sostanzjali, għandha tippreċiżar n-natura tad-dannu allegat fir-rigward tal-aġir akkużat u, anki b'mod approssimattiv, l-evalwazzjoni globali ta' dan id-dannu (ara s-sentenza tas-26 ta' Frar 2015, *Sabbagh vs Il-Kunsill*, T-652/11, mhux ippubblikata, EU:T:2015:112, punt 65 u l-ġurisprudenza ċċitata).
- 121 Fir-rigward tal-kundizzjoni dwar l-eżistenza ta' rabta kawżali bejn l-aġir u d-dannu allegati, l-imsemmi dannu għandu jirriżulta b'mod suffiċjentement dirett mill-aġir allegat, jiġifieri li dan l-aġir għandu jkun il-kawża determinanti tad-dannu, anki jekk ma hemm ebda obbligu li tiġi kkompensata kull konsegwenza dannuża, anki jekk remota, ta' sitwazzjoni illegali (ara, f'dan is-sens, is-sentenza tal-4 ta' Ottubru 1979, *Dumortier et vs Il-Kunsill*, 64/76, 113/76, 167/78, 239/78, 27/79, 28/79 u 45/79, EU:C:1979:223, punt 21; ara, ukoll, is-sentenza tal-10 ta' Mejju 2006, *Galileo International Technology et vs Il-Kummissjoni*, T-279/03, Ġabra, EU:T:2006:121, punt 130, u l-ġurisprudenza ċċitata). Huwa r-rikorrent li għandu jipproduċi l-prova tal-eżistenza ta' rabta kawżali bejn l-aġir u d-dannu allegati (ara s-sentenza tat-30 ta' Settembru 1998, *Coldiretti et vs Il-Kunsill u Il-Kummissjoni*, T-149/96, EU:T:1998:228, punt 101 u l-ġurisprudenza ċċitata).
- 122 Għalhekk għandu jiġi eżaminat jekk, f'dan il-każ, ir-rikorrenti wrietx in-natura reali u ċerta tad-dannu morali u materjali li hija allegatament ġarrbet wara l-adozzjoni tal-atti kkontestati u l-eżistenza ta' rabta kawżali bejn dan id-dannu u l-imsemmija adoxxjoni.

a) Fuq id-dannu morali allegatament imġarrab

- 123 Ir-rikorrenti ssostni li l-atti kontenzjużi, sa fejn dawn affettwaw ir-reputazzjoni tagħha, ikkawżawliha dannu morali sinjifikattiv, li l-ammont tiegħu hija stmatu *ex aequo et bono* għal EUR 1 miljun, kif diġà kienet indikat fl-ittra tagħha tal-25 ta' Lulju 2015 lill-Kunsill. Hija ssostni, f'dan ir-rigward, li, f'sitwazzjoni simili, il-qorti tal-Unjoni diġà kkonstatat u kkompensat id-dannu morali ta' kumpannija għal dannu għar-reputazzjoni tagħha (sentenza tal-25 ta' Novembru 2014, *Safa Nicu Sepahan vs Il-Kunsill*, T-384/11, EU:T:2014:986, punti 80 u 83).
- 124 Għall-kuntrarju ta' dak li sostna l-Kunsill fuq il-bażi ta' sentenza tal-Qorti Ewropea tad-Drittijiet tal-Bniedem (iktar 'il quddiem il-“Qorti EDB”), jiġifieri s-sentenza tal-Qorti EDB tad-19 ta' Lulju 2011, *Uj vs L-Ungerija* (CE:ECHR:2011:0719JUD002395410), ir-rikorrenti tqis li l-kumpannija għandhom dimensjoni morali u jistgħu jgarrbu dannu morali, pereżempju wara dannu għar-reputazzjoni tagħhom u għall-kapaċità tagħhom li jwettqu l-attivitajiet kummerċjali tagħhom. Ir-riferiment magħmul mill-Kunsill għal din is-sentenza tal-Qorti EDB ma huwiex propizju, għaliex din teżamina l-protezzjoni tar-reputazzjoni biss fir-rigward tar-restrizzjonijiet li jistgħu jsiru fuq il-libertà ta' espressjoni. Iż-żamma ta' reputazzjoni tajba huwa element partikolarment importanti fis-suq tal-assigurazzjoni li hija topera fih, peress li dan is-suq huwa bbażat fuq relazzjonijiet ta' fiduċja bejn l-operaturi. Ir-rikorrenti ssostni li, qabel l-adoxxjoni tal-atti kontenzjużi, hija kienet tgawdi minn reputazzjoni tajba fuq livell internazzjonali, kif jixhed il-fatt li hija kienet teżercita attivitajiet ta'

assigurazzjoni f'dan il-livell, li hija kkonkludiet kuntratti ma' kumpanniji internazzjonali tal-assigurazzjoni jew tar-riassigurazzjoni ta' fama, li hija ngħatat ċertifikati ta' kwalità magħrufa fuq livell internazzjonali u li l-għarfien espert tal-membri tagħha gie rrikonoxxut f'dan l-istess livell, kif juri l-fatt li huma ħadu sehem f'konferenzi professjonali u laqgħat xjentifiċi internazzjonali. L-atti kontenzjużi, li assoċjaw isimha ma' theddida serja għall-paċi u għas-sigurtà internazzjonali u wasslu għat-tmim mhux intenzjonat tan-negożju tagħha fl-UE, għamlu ħsara lir-reputazzjoni tagħha. Skont ir-rikorrenti, wara l-adozzjoni tagħhom, hija la setgħet tikkonkludi kuntratti ma' kumpanniji internazzjonali, la tiegħu sehem f'laqgħat xjentifiċi u konsultattivi, fl-attivitàjiet ta' assoċjazzjoni professjonali jew fil-laqgħat organizzati fil-livell internazzjonali, u lanqas ma tiġi kklassifikata minn organi internazzjonali ta' klassifikazzjoni. Fi kwalunkwe każ, fis-settur kummerċjali, malli operatur iwaqqaf l-attivitàjiet tiegħu involontarjament, il-ħsara għar-reputazzjoni u l-kredibbiltà tiegħu hija evidenti u inevitabbli. Wara t-tnehhija tal-miżuri restrittivi fil-konfront tagħha, fl-2016, ir-reġistrazzjoni tagħha f'seminars professjonali baqgħet diffiċli, jekk mhux impossibbli. Sabiex iġġib lura r-reputazzjoni tagħha, ikollha b'żonn tagħmel kampanja pubbliċitarja globali, li l-ispiża stmata tagħha hija ta' USD 45 miljun (madwar EUR 38.7 miljun). Peress li din għadha ma evalwatx preċiżament l-ispejjeż għall-istabbiliment mill-ġdid tar-reputazzjoni tagħha, il-Qorti Ġenerali tista', fil-kuntest ta' miżura istruttoria, tahtar espert indipendenti sabiex iwettaq din l-evalwazzjoni. Fl-aħħar nett, ir-rikorrenti tqis li ma huwiex neċessarju li turi li hija ppreżentat xi spejjeż, b'mod partikolari għar-reklamar, sabiex tirrestawra r-reputazzjoni tagħha. Huwa biżżejjed li tinwoka l-eżistenza ta' dannu għar-reputazzjoni tagħha, li r-restawr tagħha jinvolvi nefqa sinjifikattiva.

125 Il-Kunsill, sostnut mill-Kummissjoni, iqis li, fi kwalunkwe każ, hemm lok li t-talba għall-kumpens għad-dannu morali allegatament imġarrab għandha tiġi miċhuda bħala infondata. F'dan ir-rigward, huwa jsostni li, fl-atti kontenzjużi, ir-rikorrenti ma għetx stigmatizzata bħala organizzazzjoni li tikkostitwixxi, bħala tali, theddida għall-paċi u għas-sigurtà internazzjonali u li, barra minn hekk, hija ma ressqet ebda prova f'dan is-sens. Hija għet identifikata biss bħala persuna involuta, permezz tal-attivitàjiet tagħha, fix-xiri ta' diversi oġġetti li jistgħu jintużaw fi programmi li huma suġġetti għal miżuri skont ir-Riżoluzzjoni 1737 tal-Kunsill tas-Sigurtà tan-Nazzjonijiet Uniti, li kien biżżejjed sabiex jiġġustifika l-inklużjoni ta' isimha fil-listi kontenzjużi. Ir-rikorrenti ma pproduċiet ebda prova li turi li hija ġarrbet dannu morali minhabba l-adozzjoni tal-imsemmija atti, kif tehtieg il-ġurisprudenza (digriet tas-17 ta' Frar 2012, *Dagher vs Il-Kunsill*, T-218/11, mhux ippubblikat, EU:T:2012:82, punt 46). Xejn ma juri li hija kienet tgawdi minn reputazzjoni tajba fil-livell internazzjonali, li ġarrbet *lucrum cessans* minhabba d-dannu għal din ir-reputazzjoni u li għamlet spejjeż f'kampanji ta' reklamar jew oħrajn sabiex tirrestawra din l-istess reputazzjoni. L-artiklu tal-istampa prodott bħala anness mar-rikors, dwar l-ispiża stmata ta' kampanja pubbliċitarja globali, huwa irrilevanti, peress li jikkonċerna kumpannija mingħajr rabta mar-rikorrenti, li topera f'settur ta' attività u kontinent differenti minn dawk li fihom hija attiva hi, u mingħajr rabta mal-miżuri restrittivi adottati mill-Unjoni. L-allegazzjonijiet tar-rikorrenti li jinsabu fir-risposta ma jipprovawx l-eżistenza ta' dannu għar-reputazzjoni tagħha u, għalhekk, ta' dannu morali li huwa marbut miegħu. Fi kwalunkwe każ, bħal ma kkonstatat il-Qorti EDB fil-punt 22 tas-sentenza tad-19 ta' Lulju 2011, *Uj vs L-Ungerija* (CE:ECHR:2011:0719JUD 002395410), hemm distinzjoni bejn id-dannu għar-reputazzjoni kummerċjali ta' kumpannija u d-dannu għar-reputazzjoni ta' persuna fir-rigward tal-istatus soċjali tagħha, peress li tal-ewwel ma għandux dimensjoni morali. Il-Qorti Ġenerali stess għamlet riferiment għal din il-ġurisprudenza f'kawża li tirrigwarda miżuri restrittivi (sentenza tat-12 ta' Frar 2015, *Akhras vs Il-Kunsill*, T-579/11, mhux ippubblikata, EU:T:2015:97, punt 152). Ir-rikorrenti qed tipprowa tevita l-obbligu tagħha li tipprowa l-eżistenza tad-dannu li hija qed tallega u li tikkwantifikah, billi titlob lill-Qorti Ġenerali sabiex tahtar espert fil-kuntest ta' miżura istruttoria. Jekk il-Qorti Ġenerali kellha tqis li l-Unjoni għandha responsabbiltà mhux kuntrattwali, għandha tikkunsidra, skont il-ġurisprudenza, li l-annullament tal-atti kontenzjużi kien jikkostitwixxi kumpens adegwat għad-dannu morali imġarrab mir-rikorrenti. Fi kwalunkwe każ, l-ammont ta' EUR 1 miljun mitlub mir-rikorrenti bħala kumpens għad-dannu morali li hija ġarrbet huwa eċċessiv, fid-dawl tal-ġurisprudenza, u mhux issostanzjat.

- 126 Il-Kummissjoni żżid li t-tip ta' dannu morali invokat mir-rikorrenti, jiġifieri l-ispiza ta' kampanja pubbliċitarja sabiex terġa' tistabbilixxi r-reputazzjoni tagħha, jikkoinċidi ma' dannu materjali, li tiegħu għandha tagħti prova tan-natura reali u konkreta.
- 127 Fir-rigward tal-kumpens għad-dannu li hija tiddekrivi bħala "morali", ir-rikorrenti tirreferi għal dannu għar-reputazzjoni tagħha, minhabba l-assocjazzjoni ta' isimha ma' theddida serja għall-paċi u għas-sigurtà internazzjonali, li r-realtà tiegħu hija effettivament żvelata mill-fatt li l-adozzjoni tal-atti kontenzjużi affettwat l-aġir ta' terzi fil-konfront tagħha u li l-portata tiegħu jista' jitkejjel meta mqabbel mal-ispiza tal-investment pubbliċitarju li jkollha tagħmel sabiex tirrestawra r-reputazzjoni tagħha.
- 128 Id-dannu li għalih ir-rikorrenti qed titlob kumpens, fir-rigward ta' dannu morali, huwa ta' natura immaterjali u jikkorrispondi għal dannu għall-immaġni jew għar-reputazzjoni tagħha.
- 129 Madankollu, jirriżulta mill-ġurisprudenza mogħtija fuq il-bażi tal-Artikolu 268 TFUE, moqri flimkien mat-tieni paragrafu tal-Artikolu 340 TFUE, li dannu morali jista', bħala prinċipju jiġi kkompensat fir-rigward ta' persuna ġuridika (ara, f'dan is-sens, is-sentenzi tat-28 ta' Jannar 1999, BAI vs Il-Kummissjoni, T-230/95, EU:T:1999:11, punt 37, u tal-15 ta' Ottubru 2008, Camar vs Il-Kummissjoni, T-457/04 u T-223/05, mhux ippubblikata, EU:T:2008:439, punt 56 u l-ġurisprudenza ċċitata) u li dan id-dannu jista' jiehu l-forma ta' dannu għall-immaġni jew għar-reputazzjoni tal-imsemmija persuna (ara, f'dan is-sens, is-sentenzi tad-9 ta' Lulju 1999, New Europe Consulting u Brown vs Il-Kummissjoni, T-231/97, EU:T:1999:146, punti 53 u 69; tat-8 ta' Novembru 2011, Idromacchine *et* vs Il-Kummissjoni, T-88/09, EU:T:2011:641, punti 70 sa 76, u tal-25 ta' Novembru 2014, Safa Nicu Sepahan vs Il-Kunsill, T-384/11, EU:T:2014:986, punti 80 sa 85).
- 130 Inkwantu l-Kunsill għandu l-intenzjoni li jinvoka l-ġurisprudenza tal-Qorti EDB, għandu jifakkar li din ma teskludix, fid-dawl tal-ġurisprudenza tagħha stess u fid-dawl ta' din il-prattika, li jista' jkun hemm, anki għal kumpannija kummerċjali, dannu mhux materjali li jitlob kumpens finanzjarju, għalkemm tali kumpens jiddependi fuq iċ-ċirkustanzi ta' kull kawża (Qorti EDB, 6 ta' April 2000, Comingersoll S.A. vs Il-Portugall, CE:ECHR:2000:0406JUD 003538297, punti 32 u 35). Dan id-dannu jista' jinkludi, għal tali kumpannija, elementi xi ftit jew wisq "oġġettivi" u "suġġettivi", fosthom ir-reputazzjoni tal-kumpannija, li l-konsegwenzi tagħhom ma jistgħux jiġu kkalkolati eżattament (Qorti EDB, 6 ta' April 2000, Comingersoll S.A. vs Il-Portugall, CE:ECHR:2000:0406JUD 003538297, punt 35). Kif jirriżulta mis-sentenza tal-Qorti EDB tat-2 ta' Frar 2016, Magyar Tartalomszolgálatók Egyesülete u index.hu Zrt vs L-Ungerija (CE:ECHR:2016:0202JUD 002294713, punt 84), din il-ġurisprudenza tal-Qorti EDB ma gietx ikkontestata mis-sentenza tal-Qorti EDB tad-19 ta' Lulju 2011, Uj vs L-Ungerija (CE:ECHR:2011:0719JUD 002395410), iċċitata mill-Kunsill, li semplicement speċifikat li tali dannu, għal kumpannija, kien ta' natura kummerċjali iktar milli morali.
- 131 Għaldaqstant, hemm lok li jiġu miċhuda kemm l-argumenti tal-Kummissjoni li jgħidu li d-dannu morali allegatament imġarrab mir-rikorrenti huwa konfuż mad-dannu materjali li hija ssostni u l-argument tal-Kunsill li r-rikorrenti, bħala kumpannija kummerċjali, ma tistax tiġi kkompensata għal dannu morali li jikkorrispondi għal dannu kontra r-reputazzjoni tagħha.
- 132 F'dak li jirrigwarda r-realtà tad-dannu morali allegatament imġarrab, għandu jifakkar li, fir-rigward b'mod iktar partikolari ta' tali dannu, għalkemm il-produzzjoni jew il-proposta ta' provi ma hijiex neċessarjament meqjusa bħala kundizzjoni għar-rikonossiment ta' tali dannu, madankollu hija tal-inqas ir-responsabbiltà tar-rikorrenti li tistabbilixxi li l-aġir allegat fil-konfront tal-istituzzjoni kkonċernata kien ta' natura li kkawżalha tali dannu (ara s-sentenza tas-16 ta' Ottubru 2014, Evropaiki Dynamiki vs Il-Kummissjoni, T-297/12, mhux ippubblikata, EU:T:2014:888, punt 31 u l-ġurisprudenza ċċitata; ara wkoll, f'dan is-sens, is-sentenza tat-28 ta' Jannar 1999, BAI vs Il-Kummissjoni, T-230/95, EU:T:1999:11, punt 39).

- 133 Barra minn hekk, għalkemm fis-sentenza tat-28 ta' Mejju 2013, *Abdulahim vs Il-Kunsill u Il-Kummissjoni* (C-239/12 P, EU:C:2013:331), il-Qorti tal-Gustizzja ddecidiet li l-annullament ta' miżuri restrittivi illegali kien ta' natura li jikkostitwixxi forma ta' kumpens għad-dannu morali mgarrab, madankollu dan ma jfissirx li din il-forma ta' kumpens hija neċessarjament suffiċjenti, fil-każijiet kollha, sabiex ikun żgurat kumpens shiħ għal dan id-dannu, peress li kwalunkwe deċiżjoni f'dan ir-rigward għandha tittiehed abbażi ta' evalwazzjoni taċ-ċirkustanzi fil-każ (sentenza tat-30 ta' Mejju 2017, *Safa Nicu Sepahan vs Il-Kunsill*, C-45/15 P, EU:C:2017:402, punt 49).
- 134 F'dan il-każ, l-uniċi provi ammissibbli mressqa mir-rikorrenti ma jippermettux madankollu li jiġi kkonstatat li r-rikonossiment tal-illegalità tal-aġir attribwit lill-Kunsill u l-annullament tal-atti kontenzjużi ma kinux biżżejjed, bħala tali, sabiex jikkumpensaw id-dannu morali allegatament imgarrab minhabba d-dannu kkawżat mill-atti kkontestati għar-reputazzjoni tagħha.
- 135 Għalhekk u mingħajr ma hemm bżonn li tiġi eżaminata l-kundizzjoni dwar l-eżistenza ta' rabta kawżali, hemm lok li t-talba għal kumpens ta' dannu morali magħmula mir-rikorrenti tiġi miċhuda.

b) Fuq id-dannu materjali allegatament imgarrab

- 136 Ir-rikorrenti tallega li garrbet dannu materjali minhabba l-adozzjoni tal-atti kontenzjużi. F'dan ir-rigward, hija titlob li l-Kunsill jiġi kkundannat iħallasha, fir-rikors, ħlasijiet ta' ammont ta' EUR 3 774 187.07, ta' GBP 84 767.66 (madwar EUR 94 939) kif ukoll ta' USD 1 532 688 (madwar EUR 1 318 111). Fir-replika, hija bidlet it-talbiet tagħha billi talbet kumpens ta' ammont rispettiv ta' EUR 2 494 484.07, ta' GBP 84 767.66 (madwar EUR 94 939), ta' IRR 33 945 miljun (madwar EUR 678 900) u ta' USD 1 532 688 (madwar EUR 1 318 111).
- 137 Ir-rikorrenti b'hekk tiddistingwi tliet elementi, fid-dannu materjali li hija tinvoka.
- 138 L-ewwel element tad-dannu materjali allegatament imgarrab jikkonsisti f'telf ta' interessi li r-rikorrenti setgħet tirċievi li kieku l-fondi ddepożitati fil-kontijiet tagħha fl-Unjoni ġew ittrasferiti u kkapitalizzati fl-Iran. Il-perijodu li jrid jittiehed inkunsiderazzjoni, f'dan ir-rigward, jestendi minn Lulju 2010, li matulu ttiehdu l-ewwel miżuri restrittivi fil-konfront tagħha, sa Novembru 2013, li fih l-atti kontenzjużi waqfu jipproduċu l-effetti tagħhom. Għal dan l-element, ir-rikorrenti titlob, fir-rikors, ħlasijiet li jammontaw għal EUR 17 733.48, GBP 2 544.82 (madwar EUR 2 850) kif ukoll USD 421.05 (madwar EUR 362).
- 139 It-tieni element tad-dannu materjali allegatament imgarrab jikkonsisti f'telf ta' interessi li r-rikorrenti setgħet tirċievi li kieku s-somom li tliet kumpanniji tal-assigurazzjoni jew tar-riassigurazzjoni kellhom iħallsuha fuq il-kontijiet tagħha fl-Unjoni ġew ittrasferiti u kkapitalizzati fl-Iran. Il-perijodu li jrid jittiehed inkunsiderazzjoni, f'dan ir-rigward, jestendi mid-data tal-ħlas tal-pretensjonijiet involuti sax-xahar ta' Novembru 2013, li fih l-atti kontenzjużi waqfu jipproduċu l-effetti tagħhom. Għal dan l-element, ir-rikorrenti titlob, fir-rikors, ħlasijiet ta' ammont ta' EUR 557 196.09, ta' GBP 82 222.84 (madwar EUR 92 089) kif ukoll ta' USD 1 532 266.95 (madwar EUR 1 317 749).
- 140 It-tielet element tad-dannu materjali allegatament imgarrab jikkorrispondi għal *lucrum cessans* li r-rikorrenti tqis li garrbet minhabba n-nuqqas ta' sottoskrizzjoni ta' kuntratti tal-assigurazzjoni għat-trasport tal-passiġġieri jew tal-merkanzija. Il-perijodu li jrid jittiehed inkunsiderazzjoni, f'dan ir-rigward, jestendi minn Lulju 2010, li matulu ttiehdu l-ewwel miżuri restrittivi fil-konfront tagħha, sa Novembru 2013, li fih l-atti kontenzjużi waqfu jipproduċu l-effetti tagħhom. Għal dan l-element, ir-rikorrenti titlob, fir-rikors, kumpens ta' EUR 3 199 257.50 għan-nuqqas ta' sottoskrizzjoni ta' kuntratti tal-assigurazzjoni għat-trasport tal-passiġġieri, u tindika li l-ammont tal-kumpens għan-nuqqas ta' sottoskrizzjoni ta' kuntratti tal-assigurazzjoni għat-trasport tal-merkanzija għandu jiġi stabbilit fi stadju iktar tard tal-proċedura. Fir-replika, hija titlob kumpens ta' EUR 1 919 554.50

ghan-nuqqas ta' sottoskrizzjoni ta' kuntratti tal-assigurazzjoni għat-trasport tal-passiġġieri, kif ukoll kumpens ta' ammont ta' IRR 33 945 miljun (madwar EUR 678 900), għan-nuqqas ta' sottoskrizzjoni ta' kuntratti tal-assigurazzjoni għat-trasport tal-merkanzija.

- 141 Sabiex tiġi stabbilita r-realtà tal-elementi kollha tad-dannu materjali allegatament imġarrab, ir-rikorrenti tibbaża ruħha fuq ir-Rapport SRA. F'dikjarazzjoni annessa mar-replika, l-Istitut SRA jiċċertifika li osserva l-prinċipji tal-indipendenza u tal-imparzjalità, ivverifika l-provi u d-dokumenti rilevanti u kellu laqgħat mad-diretturi u l-awtoritajiet kompetenti. Skont ir-rikorrenti, huwa inevitabbli li sabiex turi *lucrum cessans*, tibbaża ruħha fuq preżunzjonijiet raġonevoli.
- 142 F'dak li jikkonċerna l-ewwel element tad-dannu materjali allegatament imġarrab, ir-rikorrenti ssostni li l-ammonti ddepożitati fil-kontijiet tagħha fl-Unjoni jirriżultaw b'mod suffiċjenti fid-dritt mid-dokumenti annessi mar-rikors. Ir-Rapport SRA għamel stima prudenti tar-redditu li seta' jirriżulta mill-ammonti involuti fl-Iran, billi applikalhom rata tal-interessi ta' 6 % li giet iċċertifikata mill-Istitut SRA.
- 143 Fl-istadju tar-replika u tal-osservazzjonijiet tagħha fuq in-nota ta' intervent, ir-rikorrenti tinsisti fuq il-fatt li, minhabba l-adozzjoni tal-atti kontenzjużi, hija giet imċaħħda mill-possibbiltà li tiddisponi mill-fondi li kienu ġew iffriżati fuq il-kontijiet tagħha fl-Unjoni u, b'mod partikolari, milli terġa' tinvestihom b'mod dinamiku u profittabbli fl-Iran. L-Istitut SRA ibbaża l-istimi tiegħu fuq il-prattika tagħha li tuża l-muniti barranin li kellha għad-dispożizzjoni tagħha sabiex tikkonkludi kuntratti ta' riassigurazzjoni ddenominati f'dawn l-istess muniti. Barra minn hekk, huwa komuni, fl-Iran, li kuntratti ta' assicurazzjoni jew kontijiet ikunu ddenominati f'muniti barranin.
- 144 F'dak li jikkonċerna t-tieni element tad-dannu materjali allegatament imġarrab, ir-rikorrenti ssostni li l-ammonti li t-tliet kumpanniji tal-assigurazzjoni jew tar-riassigurazzjoni kellhom iħallsu fil-kontijiet tagħha fl-Unjoni jirriżultaw minn dokumenti annessi mar-rikors. Dawn ġew ivverifikati mill-Istitut SRA qabel ma ġew inkluzi fir-Rapport SRA. L-interessi mitlufa fuq dawn l-ammonti ġew ikkalkolati skont metodu spjegat fir-rapport. Fl-istadju tar-replika u tal-osservazzjonijiet tagħha fuq in-nota ta' intervent, hija tinsisti fuq il-fatt li, minhabba l-adozzjoni tal-atti kontenzjużi, hija giet imċaħħda mill-possibbiltà li jkollha muniti barranin li kienu dovuti lilha minn tliet kumpanniji tal-assigurazzjoni jew tar-riassigurazzjoni u, b'mod partikolari, milli terġa' tinvestihom b'mod dinamiku u profittabbli fl-Iran.
- 145 Fir-rigward tat-tielet element tad-dannu materjali allegatament imġarrab, ir-rikorrenti ssostni li l-eżistenza ta' profitti potenzjali mitlufa minhabba l-adozzjoni tal-atti kontenzjużi hija evidenzjata mill-fatt li hija kienet tikkonkludi kuntratti tal-assigurazzjoni għat-trasport tal-passiġġieri fl-Unjoni qabel l-imsemmija adoxxjoni, kif jindika r-Rapport SRA u kif turi n-nota ta' kreditu lil kumpannija tal-assigurazzjoni, ipprezentata bħala anness mar-rikors. It-telf ta' dawn il-kuntratti fl-Unjoni, huwa marbut mal-imsemmija atti u mhux mal-leġislazzjoni tal-Istati Uniti, li kienet applikabbli biss fit-territorju tal-Istati Uniti. Stima tal-ġhadd u tal-valur ta' kuntratti tal-assigurazzjoni għat-trasport tal-passiġġieri mhux issottoskritti, ibbażata fuq in-numru u l-valur tal-kuntratti sottoskritti qabel, tidher f'dan ir-rapport. L-Istitut SRA jiċċertifika, f'dokument anness mar-replika, li bbaża din l-istima fuq id-"data ta' poloz ta' assicurazzjoni sottoskritti matul is-sentejn qabel l-adoxxjoni tal-miżuri restrittivi, fuq il-bażi ta' rapporti finanzjarji awditjati [tar-rikorrenti] f'kooperazzjoni ma' [din il-kumpannija tal-assigurazzjoni]". Fl-istadju tar-replika, hija applikat, skont l-istruzzjonijiet ta' dan l-istitut, tnaqqis ta' 40 %, li jirrifletti l-livell tal-ispejjeż tagħha, fuq l-ammont tal-kumpens inizjalment mitlub fir-rikors, għan-nuqqas ta' sottoskrizzjoni ta' kuntratti tal-assigurazzjoni għall-passiġġieri. Dwar in-nuqqas ta' sottoskrizzjoni ta' kuntratti tal-assigurazzjoni għat-trasport tal-merkanzija, l-ammont ta' dannu ġie stmat, minn din l-istituzzjoni, permezz tal-applikazzjoni diretta ta' tnaqqis ta' 40 % korrispondenti għall-ispejjeż tagħha.
- 146 Il-Kunsill, sostnut mill-Kummissjoni, jikkontesta, fi kwalunkwe każ, li r-rikorrenti pprovat l-eżistenza tat-tliet elementi tad-dannu materjali allegatament imġarrab.

- 147 Il-Kunsill, sostnut mill-Kummissjoni, jikkontesta l-valur probatorju tar-Rapport SRA, sa fejn ma huwiex sostnut minn dokumenti ddettaljati, iċċertifikati minn esperti indipendenti u estern għar-rikorrenti, kif meħtieġ mill-ġurisprudenza. Barra minn hekk, l-imsemmi rapport huwa miktub bil-Farsi u akkumpanjat minn traduzzjoni libera tar-rikorrenti. Id-dikjarazzjoni tal-Istitut SRA prodotta mir-rikorrenti sabiex turi l-affidabbiltà ta' tali rapport ma hijiex biżżejjed sabiex tissodisfa r-rekwiziti ta' prova. Ir-rikorrenti ma pproduċietx il-provi li fuqhom ibbaża ruħu dan l-istitut sabiex iħejji r-rapport tiegħu. Hija ma tistax validament tippretendi li dawn l-elementi jkunu kunfidenzjali, għaliex id-dispożizzjonijiet Iranjani dwar id-dmir tal-kunfidenzjalità ma għandhomx jегħlbu fuq il-ġurisprudenza tal-qorti tal-Unjoni, li teżiġi li hija tipprovdi prova tad-dannu li hija tallega u r-rabta kawżali bejn dan tal-aħħar u l-illegalità allegata.
- 148 Fir-rigward tal-ewwel element tad-dannu materjali allegatament imġarrab, il-Kunsill, sostnut mill-Kummissjoni, jargumenta li r-Rapport SRA huwa bbażat fuq sempliċi suppożizzjoni ta' dannu, mingħajr ma jispjega kif dan huwa effettivament prodott. Huwa ma jinkludi l-ebda spjegazzjoni jew dokumentazzjoni preċiża u għalhekk ma huwiex suffiċjenti sabiex jipprova l-eżistenza ta' dan l-element. Huwa impossibbli li wiehed ikun jaf jekk dan ir-rapport jihux inkunsiderazzjoni l-fatt li setgħu akkumulaw l-interessi fuq il-kontijiet tar-rikorrenti fl-Unjoni. L-atti kontenzjużi ma pprekludewx il-ħlas ta' tali interessi iżda biss il-ġbid eventwali tagħhom. Bħala principju, ir-rikorrenti ma għarabet ebda dannu li rriżulta mit-telf tal-interessi dovut fuq il-kontijiet tagħha fl-Unjoni. Ir-rikorrenti ma wrietx li, li kieku hija setgħet tinvesti mill-ġdid fl-Iran l-ammonti ffrizati fil-kontijiet tagħha fl-Unjoni, hija setgħet tibbenefika minn rata ta' interessi medja ta' 6 %, jiġifieri rata ta' interessi akkumulata ta' 19 % fuq tliet snin. Hija ma ħaditx inkunsiderazzjoni l-fatt li, kieku dawn l-ammonti ġew maqluba fil-munita nazzjonali tagħha, kienu jtilfu l-valur tagħhom minhabba l-waqgħa ta' 57 % tal-valur tar-rial Iranjan kontra l-euro bejn Lulju 2010 u Novembru 2013. Ir-rikorrenti lanqas ma pproduċiet il-prova li hija setgħet tibbenefika minn rata ta' interessi medja ta' 6 % fuq kontijiet iddenominati f'euro.
- 149 Dwar it-tieni element tad-dannu materjali allegatament imġarrab, il-Kunsill, sostnut mill-Kummissjoni, jikkontesta l-argument li r-rikorrenti wriet li hija setgħet tirċievi r-remunerazzjoni li hija tallega fuq l-ammonti li kellhom jingħatawliha minn tliet kumpanniji tal-assigurazzjoni jew tar-riassigurazzjoni. Huwa jibbaża ruħu fuq l-istess argumenti bħal dawk li jagħmel qabel dwar l-ammonti ffrizati fil-kontijiet tar-rikorrenti (punt 148 iktar 'il fuq). Huwa jinnota li d-dokumenti pprovduti mir-rikorrenti ma fihom l-ebda prova tal-ammonti li kienu allegatament dovuti lilha mit-tliet kumpanniji kkonċernati.
- 150 Dwar it-tielet komponent tad-dannu materjali allegatament imġarrab, il-Kunsill, sostnut mill-Kummissjoni, jargumenta li, meta d-dannu allegat jirriżulta mit-telf tal-possibbiltà li jitwettqu attivitajiet kummerċjali ta' natura spekulattiva, kif huwa l-każ f'din il-kawża, l-istandard ta' prova mitlub huwa partikolarment għoli skont il-ġurisprudenza. Ir-rikorrenti ma rrispettatx dan il-livell ta' prova. Fir-rigward tan-nuqqas ta' sottoskrizzjoni ta' kuntratti tal-assigurazzjoni għat-trasport ta' passiġġieri, hija tillimita ruħha li tiddeđu t-telf subit minnha bejn ix-xhur ta' Lulju 2010 u ta' Novembru 2013, finalment stmat għal EUR 1 919 554.50, mill-fatturat annwali medju ta' EUR 969 471.97, li hija kienet għamlet fuq dan it-tip ta' kuntratti matul is-sentejn ta' qabel. Madankollu, hija ma pprovdiet l-ebda kuntratt tal-assigurazzjoni għat-trasport ta' passiġġieri li kienu ġew issottoskritti fl-2008 u fl-2009. In-nota ta' kreditu lil kumpannija tal-assigurazzjoni fil-Ġermanja, prodotta mir-rikorrenti, la turi li hija kienet ikkonkludiet ma' din il-kumpannija kuntratt ekwivalenti għall-ammonti li qed titlob u lanqas li hija kellha xi relazzjoni kuntrattwali fit-tul magħha. Fi kwalunkwe każ, ir-rikorrenti tonqos milli tikkunsidra li l-*lucrum cessans* jista' jikkorrispondi biss għall-profitt miksub fuq il-fatturat u mhux għall-fatturat innifsu. Fl-assenza ta' informazzjoni dwar l-ispejjeż tar-rikorrenti, inkluzi dawk relatati mal-kuntratt li hija ssostni li kkonkludiet ma' kumpannija tal-assigurazzjoni, jew fin-nuqqas ta' verifika tal-affidabbiltà tal-informazzjoni mogħtija f'dan ir-rigward, b'mod partikolari meta hija tallega li l-livell tal-ispejjeż tagħha huwa ta' 40 %, ma huwiex possibbli li jiġi ddeterminat l-ammont eżatt tat-telf eventwalment imġarrab minnha. Fir-rigward tan-nuqqas ta' sottoskrizzjoni ta' kuntratti tal-assigurazzjoni għat-trasport tal-merkanzija, ir-rikorrenti tillimita ruħha

li tnaqqas il-*lucrum cessans* li ġarrbet minn nota nieqsa minn valur probatorju, peress li ġiet stabbilita mir-rikorrenti stess, u mhux preċiża, sa fejn hija ma tipprowdi l-ebda indikazzjoni fuq in-natura tal-kuntratti ta' assigurazzjoni allegatament affettwati u lanqas fuq il-*lucrum cessans* relatat ma' dawn il-kuntratti.

- 151 Preliminarjament, għandu jiġi enfasizzat li r-rikorrenti hija intitolata, fil-kuntest ta' dan ir-rikors, li tinvoka biss id-dannu materjali relatat mal-perijodu li matulu ġew iffriżati l-fondi tagħha permezz tal-atti kontenzjużi, jiġifieri l-perijodu mis-27 ta' Ottubru 2010 sal-15 ta' Novembru 2013 (iktar 'il quddiem il-“perijodu rilevanti”).
- 152 Inkwantu parti kbira mill-pretensjonijiet tar-rikorrenti dwar id-dannu materjali hija bbażata fuq l-evalwazzjonijiet li jinsabu fir-Rapport SRA, li l-valur probatorju tiegħu huwa kkontestat mill-Kunsill, sostnut mill-Kummissjoni, hemm lok li l-ewwel jiġi eżaminat il-valur probatorju ta' dan ir-rapport.

1) Fuq il-valur probatorju tar-Rapport SRA li jevalwa d-dannu materjali allegatament imġarrab

- 153 Fl-assenza ta' regolamenti tal-Unjoni dwar il-kunċett ta' prova, il-qorti tal-Unjoni ddedikat prinċipju ta' libera amministrazzjoni tal-provi jew tal-libertà tal-mezzi ta' prova, li għandu jinftehem bħala l-fakultà li jintużaw, sabiex jiġi pprovat ċertu fatt, mezzi ta' prova ta' kwalunkwe natura, bħal, pereżempju xhieda, provi dokumentarji, ammissjonijiet, eċċ. (ara, f'dan is-sens, is-sentenzi tat-23 ta' Marzu 2000, Met-Trans u Sagpol, C-310/98 u C-406/98, EU:C:2000:154, punt 29; tat-8 ta' Lulju 2004, Dalmine vs Il-Kummissjoni, T-50/00, EU:T:2004:220, punt 72, u l-konklużjonijiet tal-Avukat Ġenerali Mengozzi fil-kawża Archer Daniels Midland vs Il-Kummissjoni, C-511/06 P, EU:C:2008:604, punti 113 u 114). Fl-istess hin, il-qorti tal-Unjoni ddedikat prinċipju ta' libertà ta' evalwazzjoni tal-prova, li jgħid li d-determinazzjoni tal-kredibbiltà jew, fi kliem ieħor, tal-valur probatorju ta' prova jithalla għall-ġudizzju uniku tal-qorti (sentenza tat-8 ta' Lulju 2004, Dalmine vs Il-Kummissjoni, T-50/00, EU:T:2004:220, punt 72, u l-konklużjonijiet tal-Avukat Ġenerali Mengozzi fil-kawża Archer Daniels Midland vs Il-Kummissjoni, C-511/06 P, EU:C:2008:604, punti 111 u 112).
- 154 Sabiex jiġi stabbilit il-valur probatorju ta' dokument, għandhom jittiehdu inkunsiderazzjoni diversi elementi, bħalma huma l-orijini tad-dokument, iċ-ċirkustanzi li fihom thejja, id-destinatarju tiegħu, il-kontenut, u jekk, abbażi ta' dawn l-elementi, l-informazzjoni li tidher fih hijiex raġonevoli u affidabbli (sentenzi tal-15 ta' Marzu 2000, Cimenteries CBR et vs Il-Kummissjoni, T-25/95, T-26/95, T-30/95 sa T-32/95, T-34/95 sa T-39/95, T-42/95 sa T-46/95, T-48/95, T-50/95 sa T-65/95, T-68/95 sa T-71/95, T-87/95, T-88/95, T-103/95 u T-104/95, EU:T:2000:77, punt 1838, u tas-7 ta' Novembru 2002, Vela u Tecnagrind vs Il-Kummissjoni, T-141/99, T-142/99, T-150/99 u T-151/99, EU:T:2002:270, punt 223).
- 155 F'dan il-kuntest, il-qorti tal-Unjoni diġà qieset li analizi, ippreżentata minn rikorrent, ma tistax titqies bħala perizja newtrali u indipendenti, inkwantu tkun intalbet u ġiet iffinanzjata mir-rikorrent innifsu u stabbilita abbażi ta' databases pprovduti minnu, mingħajr ma l-eżattezza u r-rilevanza ta' din id-data ma jkun għad li sugġetti għal kwalunkwe verifika indipendenti (ara, f'dan is-sens, is-sentenza tat-3 ta' Marzu 2011, Siemens vs Il-Kummissjoni, T-110/07, EU:T:2011:68, punt 137).
- 156 Il-qorti tal-Unjoni diġà kellha l-opportunità li tikkonferma wkoll li rapport ta' espert jista' jiġi kkunsidrat li għandu valur probatorju biss jekk il-kontenut ikun oġġettiv u li sempliċi affermazzjoni mhux sostnuta li tkun tinsab f'tali dokument, ma hijiex, fiha nnifisha, konklużiva (ara, f'dan is-sens, is-sentenza tas-16 ta' Settembru 2004, Valmont vs Il-Kummissjoni, T-274/01, EU:T:2004:266, punt 71).
- 157 Huwa fid-dawl tal-prinċipji mfakkra fil-punti 153 sa 156 iktar 'il fuq li hemm lok li jiġi evalwat, f'dan il-każ, il-valur probatorju tar-Rapport SRA.

158 F'dan ir-rigward, għandu jiġi osservat li r-Rapport SRA ġie mfassal oriġinarjament bil-Farsi u li t-traduzzjoni pprovduta mir-rikorrenti, fil-lingwa tal-kawża, hija traduzzjoni libera. F'dan il-kuntest, il-Qorti Ġenerali ma hijiex assigurata li t-traduzzjoni fil-lingwa tal-kawża tar-rapport ipprovdut mir-rikorrenti tikkorrispondi mat-test oriġinali. Barra minn hekk, dan ir-rapport ġie mfassal minn entità stabbilita fl-Iran, l-Istitut SRA, li hija pprezentata bħala awditur uffiċjali. Madankollu ebda prova f'dan ir-rigward ma ddaħħlet fil-proċess. Jirriżulta mit-traduzzjoni fil-lingwa tal-kawża tal-istess rapport li "l-awditu [li fih kien] sar biss sabiex jgħin lil [ir-rikorrenti] fl-evalwazzjoni tal-ammont tad-dannu li hija ġarrbet" minhabba l-atti kontenzjużi. Għaldaqstant ir-rapport inkwistjoni ġie mfassal fuq talba tar-rikorrenti u ffinanzjat minnha sabiex tipprowa, fil-kuntest ta' din il-kawża, ir-realtà u l-portata tad-dannu materjali allegat. Barra minn hekk, kif jirriżulta mit-traduzzjoni fil-lingwa tal-kawża ta' dan ir-rapport, dan tal-aħħar huwa bbażat essenzjalment fuq dokumenti jew data trażmessa mir-rikorrenti. Madankollu, huwa importanti li jiġi enfazzzjat li d-dokumenti pprovduti mir-rikorrenti ma humiex annessi mar-rapport u ma ġewx prodotti fil-kuntest ta' din il-kawża, b'tali mod li l-Qorti Ġenerali ma tistax tiegħu konjizzjoni tagħhom. Fl-aħħar nett, it-traduzzjoni bil-lingwa tal-proċedura tar-rapport inkwistjoni tindika li l-figuri pprezentati mir-rikorrenti ġew adottati fl-assenza ta' "kwalunkwe prova tal-ineżattezza tagħhom".

159 Għalkemm jirriżulta, mit-traduzzjoni libera fil-lingwa tal-kawża tad-dikjarazzjoni tal-Istitut SRA, li dan tal-aħħar huwa awditur ikkwalifikat sugġett għall-osservanza tal-prinċipji ta' indipendenza u ta' imparzjalità u li "eżamina l-provi u d-dokumenti" mibgħuta mir-rikorrenti, kif jingħad ukoll fir-Rapport SRA, għandu jiġi osservat li din id-dikjarazzjoni ġejja minn dikjarant li huwa stess jiddikjara li ma hija sostnuta minn ebda element estern li jikkorroborax l-kontenut tagħha.

160 Minhabba l-kuntest li fih ġie stabbilit ir-Rapport SRA u skont il-prinċipji mfakkra fil-punti 153 sa 156 iktar 'il fuq, il-valur probatorju ta' dan ir-rapport għandu jkun irrelattivizzat hafna. Dan ma jistax jitqies li huwa biżżejjed sabiex jipprova dak li hemm fih, b'mod partikolari f'dak li jirrigwarda r-realtà u l-portata tad-dannu allegat. L-iktar l-iktar jista' jiswja bħala bidu ta' prova, li għandu jkun ikkorroborat minn provi oħra.

2) Fuq l-ewwel element tad-dannu materjali allegatament imġarrab

161 Sa fejn, sabiex tipprowa l-ewwel element tad-dannu materjali allegatament imġarrab, ir-rikorrenti tibbaża ruhha fuq il-punt 1 tar-Rapport SRA, hemm lok li jtfakkar li, kif diġà ġie osservat fil-punt 160 iktar 'il fuq, dan ir-rapport ma jistax jitqies bħala suffiċjenti sabiex jipprova l-kontenut tiegħu u li għandu jiġi kkorroborat minn provi oħra.

162 L-uniċi provi ammissibbli pprovduti mir-rikorrenti huma ittri ta' bank tas-6 u tat-23 ta' Awwissu 2010, ta' bank ieħor tat-23 ta' Awwissu 2010 u tal-25 ta' April 2014 u tat-tielet bank tat-28 ta' Lulju 2010 u tat-22 ta' April 2014, li jindikaw l-ammonti totali ta' EUR 89 563.02, ta' GBP 12 853.84 (madwar EUR 14 396) u ta' USD 2 126.51 (madwar EUR 1 828) iddepożitati mir-rikorrenti fuq kontijiet fl-Unjoni u li kienu sugġetti għall-miżuri ta' ffrizar tal-fondi meħuda fir-rigward tagħha mis-26 ta' Lulju 2010 'l quddiem. Dawn l-ittri jidhru li servew bħala bażi għall-ammonti mogħtija fl-ewwel tabella riprodotta fil-punt 1 tar-Rapport SRA. Huma juru wkoll li t-talbiet għat-trasferiment ta' fondi li r-rikorrenti bagħtet lill-imsemmija banek matul is-sajf tal-2010 ġew miċhuda minn dawn tal-aħħar minhabba l-miżuri ta' ffrizar ta' fondi meħuda fir-rigward tagħha mis-26 ta' Lulju 2010 'l quddiem.

163 Il-Kunsill ma kkontestax l-ammonti msemmija fl-ittri msemmija fil-punt 161 iktar 'il fuq iżda josserva, essenzjalment, li r-rikorrenti ma stabbilixxietx, b'mod suffiċjenti fid-dritt, la li dawn l-ammonti ma kienu pproduċew l-ebda interessi matul il-perijodu rilevanti u lanqas li dawn l-ammonti kienu se jġibulha interessi annwali ta' 6% matul il-perijodu rilevanti, li kieku ġew ittrasferiti fl-Iran. Il-Kummissjoni osservat ukoll, fil-punt 11(i) tan-nota ta' intervent, li "l-Annessi A.12 sa A.14 [tar-rikors] joffru stampa każwali u mhux kompluta tat-tranzazzjonijiet individwali u tal-bilanċi tal-kontijiet".

- 164 F'dan ir-rigward, hemm lok li jiġi kkonstatat li l-informazzjoni li tinsab fl-ittri msemmija fil-punt 161 iktar 'il fuq hija simili għal sempliċi dikjarazzjonijiet mahruġa mill-banek inkwistjoni. Għalkemm dawn id-dikjarazzjonijiet saru minn banek li huma stess kienu suġġetti għal miżuri restrittivi, dawn ma humiex bilfors nieqsa minn kull valur probatorju, minhabba n-natura preċiża, dettaljata u raġonevoli. Fil-fatt, dawn id-dikjarazzjonijiet jirreferu għal numri ta' kontijiet u għal ammonti preċiżi u relattivament modesti fis-6 ta' Awwissu 2010, fil-każ tal-ewwel bank imsemmi fil-punt 162 iktar 'il fuq, fl-20 ta' Marzu 2013, fil-każ tat-tieni bank imsemmi fil-punt 162 iktar 'il fuq, u fl-20 ta' Marzu 2014, fil-każ tat-tielet bank imsemmi fil-punt 162 iktar 'il fuq. Barra minn hekk, l-argument tal-Kummissjoni bbażat fuq in-natura aleatorja tal-ammonti msemmija għandu sa ċertu punt jiġi rrelattivizzat fid-dawl tal-fatt li l-fondi tar-rikorrenti baqgħu ffrizati b'mod kontinwu bejn is-27 ta' Lulju 2010 u t-18 ta' Ottubru 2015, data li fiha isem ir-rikorrenti tneħħa mil-listi kontenzjużi u tal-fatt li, hlief għall-akkumulazzjoni tal-interessi, la parti terza u lanqas ir-rikorrenti ma kellhom jagħmlu trasferimenti lejn dawk il-kontijiet wara l-adozzjoni tal-ewwel miżuri restrittivi fir-rigward tar-rikorrenti. Barra minn hekk, it-talbiet ta' trasferiment ta' fondi mibgħuta mir-rikorrenti lit-tieni u lit-tielet bank imsemmija iktar 'il fuq jikkonfermaw li ammonti ekwivalenti għal dak speċifikati f'Marzu 2013 jew f'Marzu 2014 kienu diġà jidhru fil-kontijiet tar-rikorrenti fis-sajf tal-2010.
- 165 Madankollu, sabiex jikkostitwixxu prova suffiċjenti tal-ewwel element tad-dannu materjali allegatament imġarrab, id-dikjarazzjonijiet li jinsabu fir-Rapport SRA u l-ittri msemmija fil-punt 161 iktar 'il fuq kellhom jiġu kkorroborati minn elementi oħra ta' prova.
- 166 Fil-fatt, huma biss provi bħal dikjarazzjonijiet jew ftehimiet dwar kontijiet li jmorru lura għall-perijodu rilevanti li kienu jippermettu lill-Qorti Ġenerali tkun żgura li l-fondi ddepożitati fil-kontijiet inkwistjoni ma kinux inbidlu matul il-perijodu rilevanti kollu u li dawn il-fondi ma kienu pproduċew l-ebda interessi matul dan l-istess perijodu. L-ebda informazzjoni dwar l-interessi ma tidher fl-ittri tal-ewwel u tat-tielet bank imsemmija fil-punt 162 iktar 'il fuq. Barra minn hekk, għalkemm l-ittra tal-25 ta' April 2014 tat-tieni bank imsemmi fil-punt 162 iktar 'il fuq tindika li ma tħallas l-ebda interessi fuq il-kontijiet sal-20 ta' Marzu 2014, jew li tħallsu biss interessi negligibbli, hija ma tippreċiżax minn liema data ġew ikkalkolati dawn l-interessi. Madankollu, il-fondi fil-kontijiet tar-rikorrenti fl-Unjoni matul il-perijodu rilevanti u l-informazzjoni dwar kwalunkwe interessi ġġenerati minn dawn il-fondi matul l-istess perijodu kienu informazzjoni essenzjali sabiex jiġi evalwat l-ewwel element tad-dannu materjali allegatament imġarrab.
- 167 Huwa importanti li wieheċ jinnota li kellhom jiġu prodotti provi ammissibbli sabiex jiġi stabbilit li, kieku l-fondi fil-kontijiet tar-rikorrenti fl-Unjoni matul il-perijodu rilevanti setgħu ġew ittrasferiti fl-Iran, dawn kienu jipproduċu interessi annwali ta' 6 %. L-ittri msemmija fil-punt 161 iktar 'il fuq ma fihom ebda informazzjoni f'dan ir-rigward. Il-fatt li r-Rapport SRA japplika tali rata, ipprezentata bħala r-“rata ta' interessi annwali medja għall-kontijiet f'munita barranija” fit-tieni tabella riprodotta fil-punt 1 ta' dan ir-rapport, ma huwiex biżżejjed, minhabba li dan ir-rapport fih innifsu mhux biżżejjed sabiex jipprova dak li hemm fih.
- 168 Għaldaqstant, ir-rikorrenti naqset milli tissodisfa l-obbligu tagħha li tipprova l-ewwel element tad-dannu materjali allegatament imġarrab li jikkorrispondi għat-telf ta' interessi li hija setgħet tircievi kieku ttrasferixxiet u kkapitalizzat fl-Iran, il-fondi ddepożitati fil-kontijiet tagħha fl-Unjoni.
- 169 F'dawn iċ-ċirkustanzi, hemm lok li tiġi miċhuda t-talba tar-rikorrenti intiza sabiex tikseb kumpens għad-dannu materjali allegatament imġarrab fir-rigward tal-ewwel element ta' dan id-dannu.

3) Fuq it-tieni element tad-dannu materjali allegatament imġarrab

- 170 Inkwantu, sabiex tipprova t-tieni element tad-dannu materjali allegatament imġarrab, ir-rikorrenti tibbaża ruhha fuq il-punt 2 tar-Rapport SRA, għandu jtifkakar li dan ir-rapport ma jistax jitqies bħala suffiċjenti sabiex jipprova dak li hemm fih u li dan għandu jiġi kkorroborat minn provi oħra.

- 171 L-uniċi provi ammissibbli li r-rikorrenti pprovdiet f'dan ir-rigward huma rendikont ta' kumpannija ta' assigurazzjoni u riassigurazzjoni li juri bilanċ totali dovut lir-rikorrenti ta' EUR 1 053 268.62 fl-1 ta' April 2014, nota ta' debitu għal ammont ta' EUR 189 547.60 maħruġa mir-rikorrenti fir-rigward ta' din il-kumpannija, fl-20 ta' April 2009, rendikont bil-Farsi, ta' kumpannija oħra tal-assigurazzjoni u tar-riassigurazzjoni, nota ta' debitu għal ammont ta' EUR 265 444.21 maħruġa mir-rikorrenti fir-rigward ta' din il-kumpannija fil-5 ta' Diċembru 2009, rendikont tat-tielet kumpannija tal-assigurazzjoni u tar-riassigurazzjoni li juri bilanċ dovut lir-rikorrenti ta' EUR 1 344 859.30 fit-30 ta' Settembru 2014 u ittra u messaġġi elettronici mibgħuta minn din l-aħħar kumpannija lir-rikorrenti fil-25 ta' Novembru 2010 u fit-2 u fit-8 ta' Ottubru 2012, li jindikaw l-impossibbiltà jew id-diffikultà ta' pagamenti lir-rikorrenti minhabba s-sanzjonijiet meħuda fir-rigward tagħha.
- 172 Il-Kunsill, sostnut mill-Kummissjoni, jikkontesta li n-noti ta' debitu u r-rendikonti prodotti mir-rikorrenti huma suffiċjenti sabiex jipprovaw l-ammont tal-fondi li kienu dovuti lilha mit-tliet kumpanniji tal-assigurazzjoni u tar-riassigurazzjoni inkwistjoni u li l-hlas tagħhom ġie iffriżat permezz tal-atti kontenzjużi. Barra minn hekk, huwa jqis li r-rikorrenti ma stabbilixxietx, b'mod suffiċjenti fid-dritt, li dawn il-fondi, li kieku setgħu jiġu trasferiti fl-Iran, kienu se jgħibulha interessi annwali ta' 6 % matul il-perijodu rilevanti.
- 173 F'dan ir-rigward, hemm lok li jiġi kkonstatat li r-rendikont tat-tieni kumpannija tal-assigurazzjoni u tar-riassigurazzjoni msemmija fil-punt 171 iktar 'il fuq ma huwiex prova li tista' tittiehed inkunsiderazzjoni mill-Qorti Ġenerali, inkwantu huwa miktub bil-Farsi u ma ġiet ipprovduta l-ebda traduzzjoni bil-lingwa tal-kawża, jiġifieri l-Ingliš. B'mod partikolari, peress li ċ-ċifri użati f'dan id-dokument huma ċifri bil-Farsi, ma huwiex possibbli li tittiehed konjizzjoni tagħhom u li jiġu pparagunati ma' daww inklużi fid-dokumenti tar-rikorrenti. Għaldaqstant hemm lok li jiġi miċhud kull valur probatorju ta' dan id-dokument.
- 174 Ir-rendikonti tal-ewwel u t-tielet kumpannija tal-assigurazzjoni u tar-riassigurazzjoni msemmija fil-punt 171 iktar 'il fuq ġew stabbiliti, rispettivament, fl-1 ta' April u fit-30 ta' Settembru 2014 u ma hemm ebda indikazzjoni fihom li tiżgura li dawn jirrigwardaw biss pretensjonijiet jew djun bejn kull waħda mit-tliet kumpanniji tal-assigurazzjoni u tar-riassigurazzjoni u r-rikorrenti li nholqu matul il-perijodu rilevanti, jiġifieri bejn is-27 ta' Ottubru 2010 u l-15 ta' Novembru 2013. Għaldaqstant għandu jiġi kkonstatat li dawn id-dokumenti ma jipprovdwx prova suffiċjenti tal-fondi dovuti lir-rikorrenti minn dawn il-kumpanniji tal-assigurazzjoni u tar-riassigurazzjoni u li l-hlas tagħhom ġie iffriżat permezz tal-atti kontenzjużi.
- 175 In-noti ta' debitu maħruġa mir-rikorrenti fir-rigward tal-ewwel u tat-tieni kumpannija tal-assigurazzjoni u tar-riassigurazzjoni msemmija fil-punt 171 iktar 'il fuq imorru lura, rispettivament, għall-20 ta' April u l-5 ta' Diċembru 2009 u neċessarjament jirreferu għal talbiet li nholqu qabel il-perijodu rilevanti li matulu l-atti kkontestati pproduċew l-effetti tagħhom. Għalhekk dawn id-dokumenti ma humiex tali li jikkonfermaw il-fondi dovuti lir-rikorrenti minn dawn il-kumpanniji tal-assigurazzjoni u tar-riassigurazzjoni u li l-hlas tagħhom ġie iffriżat permezz tal-atti kontenzjużi.
- 176 Fl-aħħar nett, l-ittra u l-messaġġi elettronici mibgħuta mit-tielet kumpannija tal-assigurazzjoni u tar-riassigurazzjoni msemmija fil-punt 171 iktar 'il fuq lir-rikorrenti ma jsemmu l-ebda ammont dovut lil din tal-aħħar mill-imsemmija kumpannija. Għaldaqstant, dawn id-dokumenti ma humiex tali li jikkonfermaw il-fondi dovuti lir-rikorrenti minn din il-kumpannija ta' assigurazzjoni u riassigurazzjoni u li l-hlas tagħhom ġie iffriżat permezz tal-atti kontenzjużi.
- 177 Fi kwalunkwe każ, l-ebda wiehed mid-dokumenti msemmija fil-punti 173 sa 176 iktar 'il fuq ma fih informazzjoni dwar il-possibbiltà li seta' kellha r-rikorrenti li ddaħhal interessi annwali ta' 6 % fuq dawn il-fondi, li kieku ġew ittrasferiti fl-Iran. Issa, kif diġà ġie osservat fil-punt 167 iktar 'il fuq, ċerti provi supplimentari u ammissibbli huma nieqsa f'dan ir-rigward fil-proċess.

178 Ghaldaqstant, ir-rikorrenti naqset milli tissodisfa l-obbligu tagħha li tipprova t-tieni element tad-dannu materjali allegatament imġarrab, li jikkorrispondi għat-telf tal-interessi li hija setgħet tircievi kieku hija kienet irċeviet, ittrasferixxiet u kkapitalizzat fl-Iran, il-fondi li kellhom iħallsuha tliet kumpanniji tal-assigurazzjoni u tar-riassigurazzjoni.

179 F'dawn iċ-ċirkustanzi, hemm lok li tiġi miċhuda t-talba tar-rikorrenti intiza sabiex tikseb kumpens għad-dannu materjali allegatament imġarrab f'dak li jikkonċerna t-tieni element ta' dan id-dannu.

4) *Fuq it-tielet element tad-dannu materjali allegatament imġarrab*

180 Inkwantu, sabiex tipprova t-tielet element tad-dannu materjali allegatament imġarrab, ir-rikorrenti tibbaża ruhha fuq il-punt 3 tar-Rapport SRA, għandu jtfakkar li dan ir-rapport ma jistax jitqies bħala suffiċjenti sabiex jipprova dak li hemm fih u li dan għandu jiġi kkorroborat minn provi oħra.

181 L-uniċi provi ammissibbli li r-rikorrenti pprovdiet f'dan ir-rigward huma nota ta' kreditu ta' ammont ta' EUR 76 187.65 maħruġa fir-rigward ta' kumpannija tal-assigurazzjoni fl-24 ta' April 2010 kif ukoll ittra interna tal-14 ta' April 2014, bil-Farsi, mingħand id-Direttur tal-affarijiet legali u kuntrattwali, akkumpanjata minn traduzzjoni libera bil-lingwa tal-kawża.

182 Il-Kunsill, sostnut mill-Kummissjoni, iqis, essenzjalment, li d-dokumenti prodotti mir-rikorrenti ma jurux l-eżistenza ta' relazzjoni kuntrattwali u sostenibbli ekwivalenti għall-ammonti li hija titlob.

183 F'dan ir-rigward, hemm lok li jiġi osservat li n-nota ta' kreditu maħruġa mir-rikorrenti fir-rigward ta' kumpannija tal-assigurazzjoni tmur lura għall-20 ta' April 2010 u tirreferi għall-implimentazzjoni ta' programm ta' assicurazzjoni tal-ivvjaġġar għal perijodu li jiġi qabel il-perijodu rilevanti li matulu l-atti kkontestati pproduċew l-effetti tagħhom. Dan id-dokument ma jipprovdi ebda indikazzjoni li l-programm ta' assicurazzjoni tal-ivvjaġġar li jikkonċerna kien maħsub li jissokta jew jiġi mġedded, b'mod partikolari matul il-perijodu rilevanti, wara l-perijodu ta' implimentazzjoni msemmi. Dan id-dokument għalhekk ma huwiex ta' natura li jikkonferma *lucrum cessans* imġarrab mir-rikorrenti minhabba n-nuqqas ta' sottoskrizzjoni ta' kuntratti tal-assigurazzjoni għat-trasport tal-passiġġieri u tal-merkanzija li kien relatat mal-miżuri restrittivi adottati fir-rigward tar-rikorrenti fl-atti kontenzjużi.

184 Barra minn hekk, dwar l-ittra tal-14 ta' April 2014 mibgħuta mid-Direttur għall-affarijiet legali u kuntrattwali tar-rikorrenti jista' jingħad li, bħala tali, għandha biss valur probatorju dgħajef, inkwantu din giet tradotta liberament u nkitbet mill-istess parti li qed tinvokaha insostenn tat-talbiet tagħha stess. Fi kwalunkwe każ, mit-traduzzjoni libera ta' din l-ittra jirrizulta li, "fuq il-bażi ta' investigazzjoni qasira, id-danni mġarrba mill-kumpannija (primjums) li jirrizultaw mill-miżuri restrittivi adottati mill-Unjoni Ewropea għal diversi xhur jammontaw għal [IRR] 56 601 043 645 [(madwar EUR 1 132 020)]". Tali dikjarazzjoni hija wisq vaga u impreciza sabiex jiġi kkonstatat li, matul il-perijodu rilevanti, ir-rikorrenti effettivament ġarrbet *lucrum cessans*, minhabba n-nuqqas ta' sottoskrizzjoni ta' kuntratti tal-assigurazzjoni għat-trasport tal-passiġġieri u tal-merkanzija, relatat mal-adozzjoni tal-atti kontenzjużi, għall-ammonti msemmija fid-dokumenti tagħha.

185 Ghaldaqstant, ir-rikorrenti naqset milli tissodisfa l-obbligu tagħha li tipprova, b'mod suffiċjenti fid-dritt, it-tielet element tad-dannu materjali allegatament imġarrab li jikkorrispondi għal-*lucrum cessans* imġarrab minnha minhabba n-nuqqas ta' sottoskrizzjoni ta' kuntratti tal-assigurazzjoni għat-trasport tal-passiġġieri u tal-merkanzija.

186 F'dawn iċ-ċirkustanzi, għandha tiġi miċhuda t-talba tar-rikorrenti intiza sabiex tikseb kumpens għad-dannu materjali allegatament imġarrab fir-rigward tat-tielet element ta' dan id-dannu.

187 Għaldaqstant, mingħajr ma hemm bżonn li tiġi eżaminata l-kundizzjoni dwar l-eżistenza ta' rabta kawżali, hemm lok li t-talba għall-kumpens ta' dannu materjali magħmula mir-rikorrenti tiġi miċhuda kompletament.

188 Fid-dawl tal-evalwazzjonijiet kollha preċedenti, ir-rikors għandu jiġi miċhud fl-intier tiegħu.

Fuq l-ispejjeż

189 Skont l-Artikolu 134(1) tar-Regoli tal-Proċedura, il-parti li titlef il-kawża għandha tiġi kkundannata għall-ispejjeż, jekk dawn ikunu ntalbu. Peress li r-rikorrenti tilfet, hemm lok li tiġi kkundannata għall-ispejjeż, kif mitlub mill-Kunsill.

190 Skont l-Artikolu 138(1) tal-istess regoli, l-istituzzjonijiet li intervjenew fil-kawża għandhom ibatu l-ispejjeż rispettivi tagħhom. Għaldaqstant, il-Kummissjoni għandha tbatlha l-ispejjeż tagħha.

Għal dawn il-motivi,

IL-QORTI ĠENERALI (L-Ewwel Awla Estiża),

taqta' u tiddeċiedi:

1) Ir-rikors huwa miċhud.

2) Iran Insurance Company għandha tbatlha l-ispejjeż tagħha kif ukoll dawk sostnuti mill-Kunsill tal-Unjoni Ewropea.

3) Il-Kummissjoni għandha tbatlha l-ispejjeż tagħha.

Pelikánová

Valančius

Nihoul

Svenningsen

Öberg

Mogħtija f'qorti bil-miftuh fil-Lussemburgu, fit-13 ta' Dicembru 2018.

Firem

Werrej

I. Il-fatti li wasslu għall-kawża	2
II. Il-proċedura u t-talbiet tal-partijiet	4
III. Id-dritt	6
A. Fuq il-kompetenza tal-Qorti Ġenerali	6
B. Fuq l-ammissibbiltà tar-rikors	7
C. Fuq l-ammissibbiltà tal-provi prodotti fl-anness tar-replika u t-talba tar-rikorrenti li tiġi awtorizzata tipproduċi provi addizzjonali matul il-proċedura	10
D. Fuq il-mertu	12
1. Fuq l-allegata illegalità	12
a) Fuq id-dispożizzjonijiet legali li l-ksur tagħhom huwa invokat	14
b) Fuq il-kwistjoni dwar jekk id-dispożizzjonijiet legali li l-ksur tagħhom huwa invokat għandhomx l-għan li jagħtu drittijiet lill-individwi	14
c) Fuq il-kwistjoni ta' jekk il-Kunsill wettaqx ksur suffiċjentement serju tad-dispożizzjonijiet legali li l-ksur tagħhom huwa invokat	14
2. Fuq id-dannu allegat u l-eżistenza ta' rabta kawżali bejn l-aġir illegali u dan id-dannu	15
a) Fuq id-dannu morali allegatament imġarrab	16
b) Fuq id-dannu materjali allegatament imġarrab	19
1) Fuq il-valur probatorju tar-Rapport SRA li jevalwa d-dannu materjali allegatament imġarrab	22
2) Fuq l-ewwel element tad-dannu materjali allegatament imġarrab	23
3) Fuq it-tieni element tad-dannu materjali allegatament imġarrab	24
4) Fuq it-tielet element tad-dannu materjali allegatament imġarrab	26
Fuq l-ispejjeż	27